

## संक्षिप्त समाचार

## 20 हजार टन एलापीजी लेकर गुजरात पहुंचा अपना 'सिमी'

● 13 मई को पार किया था होर्मुज, अब तक 15 जहाज पहुंचे

नई दिल्ली (एजेंसी)। पश्चिम एशिया में चल रहे तनाव के बीच 20 हजार टन एलापीजी लेकर 'सिमी' कैरियर कांडला के दिनदयाल पोर्ट पर सुरक्षित रूप से पहुंच गया है। इस जहाज ने 13 मई को होर्मुज स्ट्रेट को पार किया था। इस जहाज पर 21 कू सदस्य सवार हैं, जिनमें आठ यूक्रेनी और 13 फिलिपीनी हैं। मौजूदा निगरानी वाले ऑपरेशन में होर्मुज स्ट्रेट को पार करने



वाला 'सिमी' 11वां एलापीजी टैंकर था। अधिकारियों के मुताबिक, डीजी शिपिंग और विदेश मंत्रालय, रक्षा मंत्रालय और पेट्रोलियम-प्राकृतिक गैस मंत्रालय के बीच करीबी तालमेल से इतनी सुरक्षा मुमकिन हो पाई। ये जहाज ऐसे समय में आया है जब पश्चिम एशिया में चल रहे संघर्ष के कारण वैश्विक ऊर्जा आपूर्ति पर दबाव बना हुआ है। पिछले कुछ महीनों में भारत का कच्चा तेल भंडार तेजी से घटा है। भंडार में लगभग 15 फीसदी की गिरावट आई है। कर्मांडो एनालिटिक्स फर्म के आंकड़ों के अनुसार, भारत का कुल कच्चा तेल भंडार फरवरी के अंत में दर्ज 107 मिलियन बैरल से घटकर 91 मिलियन बैरल रह गया है। यह वही समय था जब संघर्ष शुरू हुआ था।

## बिहार में 60000 करोड़ का निवेश करेंगे अडानी

● छपरा में किया ऐलान, बताया इनवेस्टमेंट का प्लान

छपरा (एजेंसी)। अडानी ग्रुप के चेयरमैन गौतम अडानी ने रविवार को कहा कि हमारा लक्ष्य अगले तीन से चार वर्षों में बिहार राज्य के इन्फ्रास्ट्रक्चर पर 50 हजार करोड़ रुपये से लेकर 60000 करोड़ रुपये तक का निवेश करना है। उन्होंने सारण के मस्तीचक में अखंड ज्योति आई हॉस्पिटल-अडानी सेंटर फॉर आई डिजीज के उद्घाटन के दौरान बिहार को लेकर अडानी ग्रुप की प्रोजेक्ट्स का जिक्र करते हुए कहा कि हमने भागलपुर जिले के पीरपैती में 2400 मेगावाट



पावर प्रोजेक्ट्स का शिलान्यास किया है। इस प्रोजेक्ट्स पर तेजी से काम चल रहा है। साथ ही रोड प्रोजेक्ट पर भी काम चल रहा है। गौतम अडानी ने आगे कहा कि हमारा लक्ष्य बिहार की प्रगति और इन्फ्रास्ट्रक्चर पर अगले तीन से चार वर्षों में बिहार राज्य के इन्फ्रास्ट्रक्चर पर 50 हजार करोड़ रुपये से लेकर 60 हजार करोड़ रुपये तक का निवेश करना है। गौतम अडानी ने कहा कि बिहार की ग्रोथ का समय आ गया है। बिहार में इन्फ्रास्ट्रक्चर की काफी आवश्यकता है। साथ ही रोड, इन्फ्रास्ट्रक्चर और औद्योगिकीकरण की भी काफी जरूरत है। इस समय का बिहार की जनता को पूरा लाभ उठाना चाहिए। अडानी ग्रुप के चेयरमैन सारण के मस्तीचक में अखंड ज्योति आई हॉस्पिटल-अडानी सेंटर फॉर आई डिजीज के उद्घाटन और नए परिसर के भूमिपूजन के लिए बिहार पहुंचे थे।



## सुबह से गूंजे शंख और जयकारे, उमड़ी भीड़

धार भोजशाला में शुरू हुई पूजा-अर्चना, बदला-बदला था माहौल

धार (एजेंसी)। ऐतिहासिक भोजशाला में रविवार सुबह का माहौल पूरी तरह बदला हुआ नजर आया। सुबह होते ही बड़ी संख्या में श्रद्धालु भोजशाला पहुंचने लगे। कई लोग अपने हाथों में मां वाग्देवी के चित्र लेकर आए थे। परिसर में प्रवेश करते ही श्रद्धालुओं ने पूजा-अर्चना शुरू कर दी। सुबह से ही यहां मंत्रोच्चार, शंखध्वनि और जयकारों की आवाज सुनाई देती रही। एएसआई की ओर से जारी हाइडलाइन के बाद पहली बार इस तरह सुबह से धार्मिक गतिविधियां खुलकर दिखाई दीं।



विशेष रूप से सजाया गया गर्भगृह

भोजशाला के गर्भगृह को विशेष रूप से सजाया गया था। यहां रंगीली बनाई गई और पूजा से पहले पूरे स्थान को गोमूत्र से शुद्ध किया गया। इसके बाद ज्योति मंदिर में प्रज्वलित अखंड ज्योत को भी गर्भगृह तक लाया गया। सुबह सूर्योदय के साथ ही धार्मिक अनुष्ठान शुरू हो गए थे। परिसर में मौजूद श्रद्धालु भजन-कीर्तन करते नजर आए। कई लोग खुशी में झूमते और नाचते दिखाई दिए।



पुलिस बल भी रहा तैनात

भोजशाला में पूजा-अर्चना के दौरान प्रशासनिक अधिकारी भी पहुंचे। धार कलेक्टर राजीव रंजन मीना और एसपी सचिन शर्मा ने व्यवस्थाओं का जायजा लिया। दोनों अधिकारियों ने परिसर का निरीक्षण किया। पूरे क्षेत्र में पुलिस बल को तैनात किया गया है ताकि किसी प्रकार की अव्यवस्था न हो। इस दौरान केन्द्रीय राज्य मंत्री सावित्री ठाकुर भी भोजशाला पहुंचीं। उन्होंने यहां पूजा-अर्चना की और श्रद्धालुओं से मुलाकात की। उनके साथ मांडू के संत महामंडलेश्वर निसर्ग दास जी महाराज भी मौजूद रहे। सावित्री ठाकुर ने कहा कि पहले शुक्रवार को यहां तनाव की स्थिति बनती थी लेकिन अब माहौल सामान्य है। उन्होंने कहा कि अब लोग बिना किसी डर के यहां दर्शन कर पा रहे हैं।

## गर्मी से बुरा हाल, जीना हुआ मुहाल

आसमान से बरस रही आग, आठ राज्यों में पारा 40 डिग्री पार

महाराष्ट्र का अमरावती-वर्धा देश में सबसे गर्म, तापमान 46 डिग्री



राजस्थान के 8 जिलों में हीटवेव की चेतावनी

प्रदेश के बीकानेर, चूरू, बाड़मेर, जैसलमेर में अधिकतम तापमान 40 से 43 डिग्री के बीच दर्ज हुआ। सीकर, हनुमानगढ़, जालार, सिरोही में तापमान 40 से नीचे रहा। मौसम विभाग ने राज्य में अगले हफ्ते से गर्मी तेज हो सकती है। वहीं, सोमवार को 8 जिलों में हीटवेव का यलो अलर्ट है।



एमपी के 15 शहरों में पारा 43 डिग्री पार

प्रदेश में भीषण गर्मी पड़ रही है। इंदौर और उज्जैन सभाग में सबसे ज्यादा गर्मी है। शनिवार को नौगांव और खंडवा में पारा 44 डिग्री के पार रहा। वहीं, 15 शहरों में तापमान 43 या इससे ज्यादा दर्ज किया गया। रतलाम में इतनी तेज धूप थी कि मोबाइल बंद हो गया।

छत्तीसगढ़ में 3 दिन आंधी-बारिश का अलर्ट

पिछले 24 घंटों में उत्तर और मध्य छत्तीसगढ़ के कई इलाकों में तेज आंधी, गरज-चमक और हलकी से मध्यम बारिश हुई। शनिवार रात रायपुर में ओले भी गिरे। अगले 3 दिनों तक प्रदेश में तेज हवा के साथ बारिश की संभावना है। इस दौरान हवा की रफ्तार 40 से 50 किमी प्रतिघंटा तक पहुंच सकती है। हिमाचल प्रदेश में आज से गर्मी का प्रकोप बढ़ेगा। राज्य में 21 मई तक मौसम साफ रहने का पूर्वानुमान है। इससे तापमान में चार से पांच डिग्री का उछाल आएगा। इस बार मई माह में सामान्य से ज्यादा बारिश-ओलावृष्टि के कारण अधिकांश शहरों का पारा सामान्य से नीचे गिरा रहा। बीते 24 घंटे के दौरान भी ज्यादातर शहरों का पारा सामान्य से नीचे दर्ज किया गया। हरियाणा में गर्मी लगातार तेवर दिखा रही है। रविवार को प्रदेश के 7 शहरों में अधिकतम तापमान 40 डिग्री सेल्सियस के पार दर्ज किया गया।

2 कोच में लगी आग, गार्डने लोकोपायलट को दी सूचना

15 मिनट में 68 यात्रियों को बाहर निकाला, सभी सुरक्षित

## धू-धू कर जलने लगी त्रिवेन्द्रम दिल्ली राजधानी एक्सप्रेस

कोटा पहुंचने से पहले हादसा



8 से ज्यादा देनों के शेड्यूल पर असर

कोटा मंडल के डीआरएम अनिल कालरा ने बताया कि इस घटना के कारण 8 से 10 गाड़ियां प्रभावित हुई हैं। सुबह 9.30 बजे फिर से ट्रैफिक शुरू कर दिया गया था।

खबर गार्ड ने सबसे पहले लोकोपायलट को दी थी। इसके बाद ट्रेन को रुकवाया गया। पैसेंजर्स को बाहर निकाला। करीब 15 मिनट में पूरा कोच खाली कराया गया। कुछ मिनटों में ही आग पूरे कोच में फैल गई थी। हालांकि, हादसा होने से बच गया।

## कानपुर-सागर हाईवे पर भीषण सड़क हादसा

कार-ट्रक की टक्कर में महिला समेत 4 की मौत

हमीरपुर (एजेंसी)। हमीरपुर जिले के कानपुर-सागर नेशनल हाईवे पर रविवार को दोपहर तेज रफ्तार ट्रक और कार की टक्कर में महिला समेत चार लोगों की पर मौत हो गई, जबकि कार सवार एक अन्य गंभीर रूप से घायल हो गया। हादसे के बाद नेशनल हाईवे पर जाम लग गया। सूचना पाते ही पुलिस मौके पर पहुंची और कार में फंसे सभी को एम्बुलेंस से नजदीक के अस्पताल भेजा गया है। पुलिस ने शवों को कब्जे में लेकर जांच भी शुरू कर दी है। जानकारी के मुताबिक, कानपुर महानगर के नवाबागंज के सिग्नेचर सिटी निवासी नरेंद्र कुमार 55 वर्ष, रेखा 52 वर्ष पत्नी नरेंद्र कुमार, मीना 54 वर्ष पत्नी राजकपूर व राजकपूर 56 वर्ष कार से बागेश्वरधाम दर्शन गए थे। कार लखनऊ निवासी आर्युष चौहान 25 वर्ष चला रहा था। दर्शन के बाद सभी लोग कार से आज वापस कानपुर जा रहे थे। जैसे ही का मौहदा के छिन्ना गांव के पास पहुंची तो सामने कबरई महोबा जा रहे तेज रफ्तार ट्रक कार से टकरा गई।



## सीएम बनते ही संकट में घिर गए थलापति विजय

'खरीद-फरोख्त' पर सीबीआई जांच वाली धमकी

चेन्नई (एजेंसी)। तमिलनाडु में ऐतिहासिक जीत हासिल करने के बाद सत्ता में आए विजय थलापति और उनकी पार्टी के ऊपर गंभीर आरोप लग रहे हैं। तमिलनाडु की क्षेत्रीय पार्टी अम्मा मक्कल मुनेत्र कडगम (प्रमुख दिनाकरन ने विजय और उनकी पार्टी के ऊपर हॉर्स ट्रेडिंग (विधायकों की खरीद-फरोख्त) के आरोप लगाए हैं। उन्होंने दावा किया कि तमिलनाडु की सत्ता हासिल करने के लिए तमिलनाडु वेद्री कडगम ने हॉर्स ट्रेडिंग की है। उन्होंने कहा कि अगर विजय ने एएमएमके से गए विधायक को मंत्री पद दिया, तो फिर वह इस मामले की सीबीआई जांच की मांग करेंगे। तिरुचिरापल्ली में मीडिया से बात करते हुए दिनाकरन ने विजय

और उनकी पार्टी की पूरी राजनीति पर ही सवाल उठा दिया। उन्होंने कहा कि टीवीके की पूरी राजनीति ही हॉर्स ट्रेडिंग पर आधारित है। उन्होंने सीएम विजय पर तंज कसते हुए कहा, विजय कहते हैं कि वह थोड़े की रफ्तार से काम करेंगे, लेकिन उन्होंने घोड़ा ही मोलभाव करके खरीदा है। दरअसल, यह पूरा मामला विजय और उनकी सरकार द्वारा पास किए गए फ्लोर टेस्ट के दौरान का है। एएमएमके ने तमिलनाडु विधानसभा में एक सीट हासिल की थी। लेकिन फ्लोर टेस्ट के पहले ही उसके एकमात्र विधायक एस. कामराज ने विजय की पार्टी को समर्थन देने का ऐलान कर दिया। इसके बाद पार्टी ने अपने एकमात्र विधायक को निष्कासित कर दिया।



## देश को एक वैचारिक राष्ट्र में बदलने की हो रही कोशिश

अरशद मदनी बोले-मुसलमान न कभी झुका है और न कभी झुकेगा

लखनऊ (एजेंसी)। जमीयत उलमा-ए-हिंद के अध्यक्ष अरशद मदनी ने कहा है कि देश को योजनाबद्ध तरीके से एक वैचारिक राष्ट्र में बदलने की कोशिश केवल मुसलमान निशाने पर थे। अब इस्लाम को भी निशाना बनाया जा रहा है। उन्होंने कहा कि मुसलमान न कभी झुका है और न कभी झुकेगा। अरशद मदनी ने रविवार को सोशल मीडिया प्लेटफॉर्म एक्स पर जमीयत उलमा-ए-हिंद की कार्यसमिति की दो दिवसीय बैठक का घोषणापत्र जारी किया। मदनी ने कहा, देश के वर्तमान हालात, बढ़ती सांप्रदायिकता, संवैधानिक संस्थाओं की चुप्पी, मुसलमानों और इस्लामी प्रतीकों के खिलाफ बढ़ते कदम तथा नफरत आधारित राजनीति अत्यंत चिंताजनक है। हालांकि मुसलमान न कभी झुका है और न कभी झुकेगा। वह प्रेम से झुक सकता



है, लेकिन ताकत, धमकी और अत्याचार के सामने उसे कभी झुकाया नहीं जा सकता। उन्होंने कहा- सत्ता प्राप्ति के लिए अमन और एकता के साथ खतरनाक खिलावाड़ किया जा रहा है, जिसके परिणामस्वरूप धार्मिक उन्माद और नफरत लगातार बढ़ रही है, जबकि कानून के रखवाले मूकदर्शक बने हुए हैं। हालिया चुनावों के बाद कुछ राजनीतिज्ञों में नफरत के आधार पर सत्ता हासिल करने का चलन और बढ़ गई है। बहुसंख्यक समुदाय को अल्पसंख्यकों के विरुद्ध खड़ा करने के लिए धार्मिक भावनाओं को भड़काया जा रहा है, जबकि सरकारें भय और धमकी से नहीं बल्कि न्याय और ईसाफ से चलती हैं।

सिर्फ हिंदुओं के लिए काम करेंगे, यह गलत धारणा

अरशद मदनी ने पश्चिम बंगाल के मुख्यमंत्री शुभेंदु अधिकारी के बयान का जिक्र किया। मदनी ने कहा, पश्चिम बंगाल के नवनिर्वाचित मुख्यमंत्री का यह बयान कि वे सिर्फ हिंदुओं के लिए काम करेंगे संवैधानिक और लोकतांत्रिक मूल्यों के पूरी तरह विरुद्ध है, क्योंकि हर मुख्यमंत्री शापथ लेकर सभी नागरिकों के साथ न्याय करने का संकल्प लेता है। सत्ता में बैठे लोगों की जिम्मेदारी हर नागरिक के संवैधानिक अधिकारों की रक्षा करना है, न कि किसी विशेष वर्ग के खिलाफ नफरत और विभाजन की राजनीति करना। इसके साथ ही, मदनी ने एक्स पोस्ट में कहा, देश को योजनाबद्ध तरीके से एक वैचारिक राष्ट्र में बदलने की कोशिश की जा रही है। समान नागरिक संहिता, वंदे मातरम को अनिवार्य बनाना, मस्जिदों और मंदिरों के खिलाफ कार्रवाइयां व एसआईआर की आड़ में वास्तविक नागरिकों को मताधिकार से वंचित करने जैसे कदम इसी सिलसिले की कड़ियां हैं।

# सीएम धामी ने किया सितारगंज में 11.41 करोड़ की लागत से बनने वाले सीसी पुल का शिलान्यास

पानी सप्लाई देख रहे जल संस्थान कर्मी से मारपीट

देहरादून। मयूर विहार चौकी क्षेत्र के सोमनाथ कॉलोनी (नीलू बस्ती) में पानी की लाइन और आपूर्ति व्यवस्था देखने गए जल संस्थान के वॉल्वमेन के साथ मारपीट की गई। जल संस्थान के आईटी पार्क कार्यालय में कार्यरत वॉल्वमेन सीपाल सिंह ने पुलिस को दी गई शिकायत में बताया कि वह जई रोड के निर्देश पर अपने सहकर्मी दीपक और सचिन के साथ सोमनाथ कॉलोनी गए थे। वे स्थानीय लोगों से पानी की आपूर्ति को लेकर बातचीत कर रहे थे। तभी वहां रहने वाले शहाजद के बच्चों ने उनकी गाड़ियों और उन पर कीचड़ फेंक दिया। वह बच्चों को पकड़कर समझा रहे थे तभी शहाजद पर से बाहर निकल आया। उसने सीपाल के साथ गाली-गलौज शुरू कर दी और मारपीट की। इस घटना से जल आपूर्ति के सरकारी कार्य में बाधा उत्पन्न हुई। एसओ रायपुर संजीत कुमार ने बताया कि सीपाल के शनिवार को केंस दर्ज कर जांच की जा रही है।

**9 किलोमीटर घटेगी दूरी, 50 हजार लोगों को मिलेगा सीधा लाभ**

देहरादून। मुख्यमंत्री पुष्कर सिंह धामी ने रविवार को सितारगंज के शक्तिफार्म को सिडकुल क्षेत्र से जोड़ने हेतु सीसीना नदी पर लगभग 11 करोड़ 41 लाख रुपये की लागत से निर्मित होने वाले 150 मीटर स्पांन सीसी पुल का शिलान्यास किया। इस अवसर पर मुख्यमंत्री ने कहा कि इस महत्वपूर्ण पुल के निर्माण से क्षेत्र के लगभग 50 हजार लोगों को सीधा लाभ मिलेगा तथा सिडकुल सितारगंज एवं विकासखंड कार्यालय सीसीना तक पहुंचने के लिए लगभग 9 किलोमीटर की दूरी कम हो जाएगी। उन्होंने कहा कि यह पुल क्षेत्र में सुगम आवागमन सुनिश्चित करने के साथ-साथ आर्थिक एवं सामाजिक विकास को भी नई गति प्रदान करेगा। मुख्यमंत्री ने कहा कि प्रधानमंत्री नरेंद्र मोदी के नेतृत्व में उत्तराखंड विकास और समृद्धि के नए आयाम स्थापित कर रहा है। राज्य सरकार शहरो से लेकर सुदूर पर्वतीय क्षेत्रों तक सड़क, शिक्षा, स्वास्थ्य, पेयजल एवं अन्य आधारभूत सुविधाओं को मजबूत करने के लिए निरंतर कार्य



कर रही है। उन्होंने कहा कि उममसिंह नगर जनपद एवं शक्तिफार्म-सितारगंज क्षेत्र के विकास हेतु अनेक महत्वाकांक्षी परियोजनाएँ संचालित की जा रही हैं। मुख्यमंत्री ने कहा कि शक्तिफार्म में पीपीपी मॉडल के माध्यम से मिल्क पाउडर, आइसक्रीम एवं चीज निर्माण से संबंधित आधुनिक डेयरी प्रसंस्करण इकाई स्थापित की जा रही है। इसके साथ ही प्रहाद

पलसिया में लगभग 54 करोड़ रुपये की लागत से एका पार्क का निर्माण कार्य तेजी से चल रहा है, जिसका लगभग 75 प्रतिशत कार्य पूर्ण हो चुका है। क्षेत्रवासियों को बेहतर स्वास्थ्य सुविधाएँ उपलब्ध कराने के उद्देश्य से पीएचसी को 30 बेड के सीएचसी में उच्चिकृत किया गया है। साथ ही सितारगंज-टनकपुर फोरलेन सड़क, आधुनिक ड्रेनेज प्रणाली, विभिन्न मोटर मार्गों और मल्टी स्टोरी पार्किंग के निर्माण कार्य भी प्रगति पर हैं। मुख्यमंत्री ने कहा कि जनपद उममसिंह नगर में किच्छा में लगभग 351 करोड़ रुपये की लागत से 100 एकड़ भूमि पर अखिल भारतीय आयुर्विज्ञान संस्थान के सैटेलाइट सेंटर का निर्माण कार्य प्रगति पर है। पंतनगर में अंतरराष्ट्रीय स्तर के हवाईअड्डे के निर्माण की दिशा में भी कार्य किया जा रहा है। इसके अतिरिक्त गदपुर एवं खटीमा बाईपास, खटीमा और किच्छा बस अड्डों, खेल स्टेडियमों, साइकिलिंग ट्रैक, एथलेटिक्स ट्रैक तथा शैक्षणिक परियोजनाओं के माध्यम से क्षेत्र को नई पहचान दी जा रही है। मुख्यमंत्री ने कहा कि राज्य सरकार जमरानी बांध बहुउद्देशीय परियोजना को पुनः प्रारंभ कर ताराई क्षेत्र की पेयजल एवं सिंचाई संबंधी आवश्यकताओं की पूर्ति की दिशा में ऐतिहासिक कार्य कर रही है।

## संक्षिप्त समाचार

### शराब पीकर वाहन चलाने वाले 47 गिरफ्तार

देहरादून। शनिवार रात शराब पीकर सड़क पर वाहन चलाने वालों के खिलाफ पुलिस का शिकंजा कसा। इस दौरान 47 लोगों को गिरफ्तार कर पुलिस हवालाल लेकर पहुंची। एसएसपी प्रमोद डोबाल के निर्देश पर जिलेभर में अभियान चला। इस दौरान सार्वजनिक स्थानों और वाहनों में बैठकर शराब पीने वाले 73 लोगों को हिरासत में लिया। इन सभी को थाने लाकर सख्त हिरासत दी गई और पुलिस सड़क के तहत इनका चालान किया गया। वहीं सड़कों पर शराब पीकर वाहन चलाने वाले 47 चालकों को पुलिस ने गिरफ्तार कर लिया। इंक एंड ड्राइव, रेश ड्राइविंग और यातायात नियमों की घोर अनदेखी करने पर 67 वाहनों को मौके पर ही सीज कर दिया गया जिला पुलिस की अलग-अलग टीमों ने नियमों के उल्लंघन पर 92 वाहनों का एमवी एक्ट में चालान करते हुए 47,500 रुपये और 81 पुलिस एक्ट के तहत 83 लोगों से 26,500 रुपये का नकद जुर्माना वसूला। साथ ही 62 वाहनों के कोर्ट चालान भी किए गए।

### फैक्ट्री में पत्थरबाजी करने वाले 10 उपद्रवी गिरफ्तार

देहरादून। औद्योगिक क्षेत्र सेलाकुई में श्रमिक आंदोलन के दौरान उपद्रव और पत्थरबाजी करने के आरोप में पुलिस ने ऑपरेशन प्रहार के तहत रविवार को 10 लोगों को गिरफ्तार किया है। पुलिस के अनुसार गिरफ्तार किए गए आरोपियों पर श्रमिकों की आड़ में कानून व्यवस्था बिगाड़ने, फैक्ट्री परिसर और पुलिस पर पथरबारी करने तथा श्रमिकों को भड़काने के आरोप हैं। बोते शनिवार को डिक्सन फैक्ट्री में श्रमिक अपनी विभिन्न मांगों को लेकर प्रदर्शन कर रहे थे। इसी दौरान कुछ उपद्रवी तत्वों ने फैक्ट्री परिसर और पुलिस बल पर पत्थरबाजी कर दी थी। पुलिस के मुताबिक सूचना मिली थी कि कुछ लोग संगठित होकर कर्मचारियों और मोहल्लों में जाकर श्रमिकों को भड़का रहे थे और काम पर जाने वाले कर्मचारियों के साथ जबदस्ती और मारपीट का प्रयास कर रहे थे इनमें कुछ लोग पूर्व में हुई पत्थरबाजी की घटना में भी शामिल बताए गए हैं। थानस्थल लोकपाल परमार ने बताया कि पत्थरबाजी करने के आरोप में गिरफ्तार आरोपियों में रिजवान, विकास, रोहित, कैफ, फरदीन, समीर, अभिषेक गुप्ता, मोहम्मद कैफ, सुजान और हाशिम को गिरफ्तार किया गया है। गिरफ्तार आरोपियों में कुछ उत्तर प्रदेश और उत्तराखंड के अलग अलग जनपदों के रहने वाले हैं।

### पंतनगर में कॉलोनी के पास दिखा तेंदुआ, लोगों में दहशत

रुद्रपुर। जीबी पंत कृषि एवं प्रौद्योगिकी विश्वविद्यालय क्षेत्र स्थित चौफ हाउस कॉलोनी की तारबाड़ के पास शनिवार रात करीब नौ बजे तेंदुआ दिखाई देने से हड़कंप मच गया। कॉलोनी के कुछ लोगों ने तारबाड़ के पास तेंदुए को खड़ा देखा, जिसके बाद तत्काल पंतनगर सुरक्षा विभाग को सूचना दी गई। सूचना मिलते ही सुरक्षा कर्मी मौके पर पहुंच गए। सुरक्षा टीम एवं स्थानीय लोगों ने वाहन के हॉर्न बजाकर और शोर मचाकर तेंदुए को वहां से भगाने का प्रयास किया। काफी देर तक हल्ला होने के बाद तेंदुआ जंगल की ओर चला गया। स्थानीय लोगों का कहना है कि इस तरह के जंगली जानवर समय-समय पर कॉलोनी के आसपास दिखाई देते रहते हैं, जिससे क्षेत्र में भय का माहौल बना रहता है। लोगों ने वन विभाग और प्रशासन से इलाके में गश्त बढ़ाने की मांग की है वन विभाग की सतर्क रहने की अपील: रविवार सुबह वन विभाग की टीम मौके पर पहुंची और ग्रामीणों व स्थानीय लोगों से पूछताछ की।

### पिछ्ला गैंग पर कनखल पुलिस का शिकंजा, एक और आरोपी गिरफ्तार

हरिद्वार। कनखल पुलिस ने पिछ्ला गैंग के खिलाफ कार्रवाई तेज करते हुए एक और आरोपी को गिरफ्तार किया है। पुलिस के अनुसार गिरफ्तार आरोपी गैंग को नंगा, घेसा और हथियार उपलब्ध कराने का काम करता था। गैंग का नेतृत्वक भूपतवाल से लेकर लक्कर तक फैला बताया जा रहा है। इस मामले में अब तक 10 आरोपियों को गिरफ्तारी हो चुकी है। कनखल थाना प्रभारी निरीक्षक ने बताया कि जगजीतपुर, पीठ पुलिया, फुटबॉल ग्राउंड और गुरुकुल कांगड़ी क्षेत्र में सफेद कपड़ों में पुलिस टीम ने निगरानी कर रखी थी। चार मई को प्रणव शर्मा निवासी कनखल ने मारपीट के संबंध में मुकदमा दर्ज कराया था। घटना जगजीतपुर स्थित रॉयल हट में हुई थी, जिसमें वह गंभीर रूप से घायल हो गया था। सीसीटीवी फुटेज के आधार पर पुलिस ने शनिवार को सोनू पाल निवासी कुम्हारगाड़ा, कनखल को गिरफ्तार कर लिया।

### पांच हजार पर्यटकों ने लच्छीवाला नेचर पार्क का उठाया आनंद

ऋषिकेश। धीपण गर्मी के बीच लच्छीवाला नेचर पार्क सैलानियों के लिए राहत का सबसे बड़ा ठिकाना बनकर उभरा है। बोते कुछ दिनों से पार्क में लगातार पर्यटकों की संख्या बढ़ रही है। रविवार को ही यहां पांच हजार से अधिक पर्यटक पहुंचे, जिससे पूरे दिन पार्क परिसर गुलजार रहा। ठंडे प्राकृतिक जलस्रोतों में स्नान, घने वन क्षेत्र में सैर और परिवार के साथ समय बिताने के लिए लोग दूर-दूर से डेढ़वाला के लच्छीवाला नेचर पार्क पहुंच रहे हैं। पार्क परिसर में सुरक्षा और व्यवस्थाओं को लेकर प्रशासन के साथ-साथ वन विभाग की टीम भी पूरी तरह मुस्तेद है।

# हाइपरटेशन से बचना है तो खाए ताजे फल सब्जी

देहरादून। ग्राफिक एरा हॉस्पिटल में विशेषज्ञों ने हाइपरटेशन से बचाव, उसके दुष्प्रभावों और स्वस्थ जीवनशैली की जानकारी दी। उन्होंने कहा कि उच्च रक्तचाप (हाइपरटेशन) को नियंत्रित रखने के लिए कम नमक वाला पोर्टेशियम युक्त आहार, डिब्बाबंद भोजन से परहेज, वजन नियंत्रण, पर्याप्त नींद और ताजे फल-सब्जियों का सेवन आवश्यक है। ग्राफिक एरा हॉस्पिटल में वर्ल्ड हाइपरटेशन डे के अवसर पर हाइपरटेशन जागरूकता कार्यक्रम का आयोजन किया गया। विशेषज्ञों ने कहा कि अनियंत्रित उच्च रक्तचाप हृदय, किडनी, मस्तिष्क समेत शरीर के कई महत्वपूर्ण अंगों को गंभीर रूप से प्रभावित कर सकता है। उच्च रक्तचाप से बचाव के लिए पोर्टेशियम युक्त आहार लेना, जंक एवं प्रोसेस्ड फूड से परहेज करना और नियमित शारीरिक गतिविधि अपनाना जरूरी है।



आवश्यक है। विशेषज्ञों ने लोगों को दवाइयों का सेवन समय पर करने और अचानक सिरदर्द, चक्कर, थकान एवं सांस फूलने जैसे लक्षणों को नजरअंदाज न करने की सलाह दी। कार्यक्रम में मरीजों एवं उनके परिजनों ने हाइपरटेशन से जुड़े विभिन्न सवाल विशेषज्ञ डॉक्टरों के सामने रखे, जिनका उन्होंने सरल और विस्तारपूर्ण तरीके से जवाब दिया।

# प्रभारी मंत्री की अध्यक्षता में सम्पन्न हुई जिला योजना की बैठक

चमोली। जनपद चमोली के समग्र एवं संतुलित विकास को गति देने के उद्देश्य से माननीय मंत्री, ग्राम्य विकास, लघु एवं सूक्ष्म मध्यम उद्यम, खादी एवं ग्रामोद्योग तथा जनपद के प्रभारी मंत्री भगत सिंह चौधरी की अध्यक्षता में रविवार को कलेक्ट्रेट सभागार में जिला योजना की बैठक आयोजित की गई बैठक से पूर्व जिलाधिकारी गौरव कुमार ने मा. प्रभारी मंत्री जी को पुष्पगुच्छ देकर और शॉल भेटकर उनका स्वागत किया। बैठक में वित्तीय वर्ष 2026-27 की वार्षिक जिला योजना के अंतर्गत कुल 74 करोड़ 23 लाख 70 हजार रुपये के परियोजना को अनुमोदित किया गया। प्रभारी मंत्री ने जिला प्रशासन द्वारा सभी जनप्रतिनिधियों के प्रस्तावों को जिला योजना में शामिल किए जाने पर प्रसन्नता व्यक्त करते हुए कहा कि पिछले वर्ष जनपद में अनेक विकासपरक एवं जनहितकारी कार्य सफलतापूर्वक संपन्न हुए हैं तथा आगामी वर्ष की योजना भी जनपद के सर्वांगीण विकास में महत्वपूर्ण भूमिका निभाएगी। बैठक के दौरान विभागवार लोक निर्माण विभाग, ग्रामीण निर्माण विभाग, पेयजल, कृषि, उद्यान, पशुपालन, मत्स्य, सिंचाई, जेड़ा, पर्यटन, खेल एवं युवा कल्याण, स्वास्थ्य, उद्योग, पंचायती राज, शिक्षा एवं बाल विकास विभाग की प्रस्तावित योजनाओं की विस्तार से समीक्षा की गई। प्रभारी मंत्री ने



निर्देश दिए कि योजनाओं को क्लस्टर आधारित दृष्टिकोण के साथ लागू किया जाए तथा केंद्र एवं राज्य सरकार की योजनाओं के बेहतर समन्वय से अधिकतम लाभ आमजन तक पहुंचाया जाए। उन्होंने अर्धूरे एवं गतिमान कार्यों को

जायजों से सुरक्षित रखने के लिए चैन लिंक फेंसिंग (चेनबाड़) को प्राथमिकता देने को कहा। उद्यान विभाग की निर्देशित किया गया कि जनपद में कीवी उत्पादन की संभावनाओं को देखते हुए बड़े क्लस्टर विकसित किए जाएं तथा उत्पादन, मार्केटिंग एवं पैकेजिंग व्यवस्था को मजबूत किया जाए ताकि किसानों को बेहतर आर्थिक लाभ मिल सके। प्रभारी मंत्री ने पशुपालन विभाग को पहाड़ों की अर्थव्यवस्था के लिए ह्येम चेंजरह बताते हुए जिला योजना के माध्यम से बड़े एवं प्रभावी कार्य किए जाने पर बल दिया। उन्होंने कहा कि पशुपालन से आर्गेनिक फार्मिंग को बढ़ावा मिलेगा तथा स्थानीय स्तर पर रोजगार एवं स्वरोजगार के नए अवसर विकसित होंगे। साथ ही अच्छी नस्ल के पशुओं को बढ़ावा देने के निर्देश दिए। उन्होंने मत्स्य पालन, डेयरी एवं सहकारिता जैसे क्षेत्रों को भी ग्रामीण अर्थव्यवस्था की मजबूती के लिए महत्वपूर्ण बताते हुए इन क्षेत्रों में अधिक कार्य करने पर जोर दिया। इस वर्ष जिला योजना में कृषि, उद्यान, पशुपालन, डेयरी, मत्स्य पालन जैसे आजीविका आधारित क्षेत्रों में विशेष रूप से नवाचार और उत्पादन परक कार्य रखें हैं, जिससे स्थानीय स्तर पर रोजगार सृजन को बढ़ावा मिलेगा तथा ग्रामीण अर्थव्यवस्था मजबूत होगी।

## पेट्रोलियम पदार्थों की बढ़ती कीमतों के विरोध में कांग्रेस का प्रदर्शन, फूँका पुतला



दौरान कार्यकर्ताओं ने पुतला दहन किया और दोपहिया वाहनों को धक्का लगाकर विरोध दर्ज करवाया। प्रदर्शन के दौरान कांग्रेस जिलाध्यक्ष भूपेंद्र सिंह भोज ने कहा कि भाजपा सरकार की जनविरोधी नीतियों के कारण आम जनता महंगाई की मार झेलने को मजबूर है। उन्होंने कहा कि पेट्रोल, डीजल और रसोई गैस के लगातार बढ़ते दामों से गरीब, मजदूर, किसान और मध्यम वर्ग सबसे अधिक प्रभावित हो रहा है। उन्होंने आरोप लगाया कि एक ओर लोग बेरोजगारी और आर्थिक संकट से जूझ रहे हैं, वहीं दूसरी ओर केंद्र सरकार करों में बढ़ोतरी कर जनता पर अतिरिक्त बोझ डाल रही है। उन्होंने कहा कि कांग्रेस हमेशा जनता के मुद्दों को उठाती रही है और आगे भी महंगाई के खिलाफ संघर्ष जारी रहेगा।

## वेटर से मारपीट, तलवार से काटने की धमकी दी

रुद्रपुर। रम्पुर क्षेत्र में पाटी से लौट रहे एक वेटर के साथ मारपीट और तलवार से काटने की धमकी देने का मामला सामने आया है। पीड़ित ने कोतवाली खिल्लाफ कार्यालय की मांग की है। पुलिस ने मुकदमा दर्ज कर लिया है। भदईपुरा वार्ड नंबर-14 निवासी राधिर पुत्र नबी अहमद ने बताया कि 15 मई की रात वह अपने दोस्त अशोक के साथ रम्पुर क्षेत्र में एक पार्टी में वेटर का काम करने गया था। काम समाप्त होने के बाद करीब एक बजे दोनों घर लौट रहे थे। आरोप है कि रास्ते में रम्पुरा वार्ड नंबर-23 निवासी पंकज उर्फ खरगोश पुत्र कांती कोली और उसके साथी अवि, राज समेत अन्य लोगों ने उन्हें रोके लिया और बिना किसी कारण मारपीट शुरू कर दी। आरोपियों ने उसके साथ बुरी तरह मारपीट की और गाली-गलौज की।

## 3 घंटे तक 8 की बजाय 55 किमी दौड़ाया ट्रैफिक

ऋषिकेश। चौकेंड पर रविवार को उमड़े सैलानियों और चारधाम यात्रियों के वाहनों के दबाव से ऋषिकेश में ट्रैफिक बेपटरी हो गया। सुबह दस बजे से रात आठ बजे तक नेपालीफार्म से ऋषिकेश के बीच वाहन रंगते रहे। हलात इतने बिगड़े कि पुलिस को ट्रैफिक प्लान-बी लागू करना पड़ा, जिसके तहत हरिद्वार की ओर से आने वाले वाहनों को नेपालीफार्म फ्लाईओवर से डायवर्ट कर भांनियावाला-रानीपोखरी होते हुए ऋषिकेश भेजा गया। इससे यात्रियों को आठ किलोमीटर की दूरी तय करने के लिए करीब 55 किलोमीटर अतिरिक्त सफर करना पड़ा।

दरअसल, चौकेंड पर रविवार सुबह से दिल्ली, पंजाब, हरियाणा समेत अन्य प्रदेशों से सैलानी ऋषिकेश पहुंचने लगे। इसके चलते सड़कों पर वाहनों का दबाव काफी बढ़ गया। दिन में श्यामपुर रेलवे फाटक पर ट्रेनों की आवाजाही ने स्थिति और बिगड़ दी। फाटक बंद होते ही वाहनों की लंबी कतार नेपालीफार्म तक पहुंच गई। दोपहर तक ऋषिकेश-हरिद्वार हाईवे पर कई जगह वाहन घंटों रुक रहे। जाम में फंसे पर्यटक, चारधाम यात्री और स्थानीय लोग गर्मी और धूल के बीच परेशान होते दिखे। पुलिस का डायवर्जन प्लान भी राहत नहीं दे सका।

## धरना स्थल पहुंचे एसडीएम—तहसीलदार

हरिद्वार। पीली पड़ाव ग्राम पंचायत में बंदोबस्त प्रक्रिया के विरोध में किसानों एवं खातेदारों का धरना रविवार को तीसरे दिन भी जारी रहा। किसान ग्राम पंचायत भवन परिसर स्थित ब्रह्मदेवता पीपल वृक्ष के नीचे एकत्र होकर लगातार विरोध-प्रदर्शन कर रहे हैं। उनका कहना है कि वे अपनी ग्राम पंचायत में बंदोबस्त प्रक्रिया को किसी भी रूप में आगे बढ़ाए जाने के पक्ष में नहीं हैं। धरने के तीसरे दिन एसडीएम हरिद्वार जितेंद्र कुमार और तहसीलदार हरिद्वार सचिन कुमार बंदोबस्त टीम के साथ धरनास्थल पहुंचे और किसानों से वार्ता की। इस दौरान ग्रामीणों की ओर से अधिकारियों को ज्ञापन भी सौंपा

## हरिद्वार को बम से उड़ाने की धमकी, एजेंसियां अलर्ट

हरिद्वार। पुलिस कंट्रोल रूम पर कॉल कर वार दिन के भीतर हरिद्वार में बम विस्फोट करने की धमकी मिलने से पुलिस महकमे में हड़कंप मच गया। सूचना मिलते ही पुलिस और खुफिया एजेंसियां सतर्क हो गईं। मामले में अज्ञात व्यक्ति को खिलाफ मुकदमा दर्ज कर नंबर के आधार पर उसकी तलाश शुरू कर दी गई है। रविवार तड़के उलाल 112 के माध्यम से थाना मोबाइल की एमडीटी पर सूचना प्राप्त हुई कि एक व्यक्ति मोबाइल फोन से लगातार अमर भाषा का प्रयोग करते हुए हरिद्वार को बम से उड़ाने की धमकी दे रहा है। कॉल करने वाला व्यक्ति पुलिस और प्रशासन के अलावा देश और प्रदेश के उच्च पदाधिकारियों के खिलाफ भी आपत्तिजनक टिप्पणियां कर रहा था। मामले की जांच रात्रि अधिकारी एए-1आई दिनेश कुमार को सौंपी गई।

## सरकार शीशमबाड़ा प्लांट को लेकर जनता को गुमराह कर रही : उक्रांद



विकासनगर। रविवार को कर्णा देवी मंदिर के पास हुई युकेडी (उत्तराखंड क्रांति दल) की बैठक में वक्ताओं ने प्रदेश सरकार पर तीखा हमला बोला। उन्होंने

आरोप लगाया कि शीशमबाड़ा क्यूड निस्तारण प्लांट के मुद्दे पर जनता को गुमराह किया जा रहा है। वक्ताओं का कहना था कि चुनाव के दौरान सत्ताधारी दल के नेता प्लांट को हटाने का वादा करते हैं, लेकिन चुनाव खत्म होते ही इस विषय पर चुप्पी साध लेते हैं। यह बयान स्थानीय लोगों की नाराजगी को दर्शाता है, क्योंकि क्यूड निस्तारण प्लांट से जुड़ी समस्याएँ लंबे समय से जनता के लिए चिंता का कारण बन रही हैं। ऐसे मुद्दे अक्सर चुनावी राजनीति में बड़े वादों के रूप में सामने आते हैं, लेकिन बाद में ठोस कार्रवाई की कमी लोगों को निराश करती है।

**एक नजर**

**यात्रा रूट पर खराब पड़ा हैडपंप**

जयन्त प्रतिनिधि। पौड़ी : चारधाम यात्रा के प्रमुख पड़ाव श्रीनगर में हाईवे स्थित भक्तियात्रा क्षेत्र में एसएसवी गेट के सामने जल संस्थान की ओर से लगाया गया हैडपंप दो दिनों से खराब पड़ा है। भीषण गर्मी के बीच हैडपंप बंद होने से स्थानीय लोगों, राहगीरों और चारधाम यात्रा पर आने-जाने वाले यात्रियों को परेशानी का सामना करना पड़ रहा है। स्थानीय नीरज व सूरज का कहना है कि यात्रा सीजन शुरू होने के बाद राष्ट्रीय राजमार्ग पर यात्रियों और वाहनों की आवाजाही लगातार बढ़ गई है। ऐसे में सड़क किनारे लगा यह हैडपंप राहगीरों और पैदल यात्रियों के लिए सहारा था। मगर अब यह दो दिनों से खराब है। स्थानीय निवासी गजेंद्र मैट्राणी ने बताया कि चिलचिलाती गर्मी में हैडपंप बंद होने से समस्या बन गई है। वहीं जल संस्थान के सहायक अभियंता अर्पित मित्तल ने बताया कि दो दिन के भीतर हैडपंप को ठीक करा दिया जाएगा।

**क्षतिग्रस्त पड़ी नाली की स्लैब, दुर्घटनाओं का खतरा**

जयन्त प्रतिनिधि। पौड़ी: रोडवेज बस अड्डे को पार्किंग के प्रवेश और निकासी मार्ग पर बने सीमेंट व सिरिया के नाली स्लैब क्षतिग्रस्त हो चुके हैं। स्लैब टूटने और गहरे गड्ढे होने से वाहनों की आवाजाही प्रभावित हो रही है और वाहन चालकों के सीधे नाली में गिरने व दुर्घटना का खतरा बना हुआ है। कई जगहों पर सिरिया बाहर निकल आई है और एक स्थान पर की गड़बड़ी भरने की अस्थायी व्यवस्था भी बरसात या दबाव पड़ने पर धंस जाती है। रोडवेज बस अड्डे के प्रभारी अशोक काला ने बताया कि यह स्लैब पहले नगर निगम ने बनाए थे। समस्या को लेकर नगर निगम अधिकारियों को अवगत करा दिया गया है। वहीं नगर निगम के जेई सूरज ने बताया कि रोडवेज से शिकायत प्राप्त हुई है और मामले का जल्द समाधान निकालने का प्रयास किया जाएगा।

**500 पदों के लिए 20 से लगेगा रोजगार मेला**

रुद्रप्रयाग। जिला सेवायोजन कार्यालय की ओर से 20 मई को रोजगार मेले का आयोजन किया जाएगा। रोजगार मेला सुबह 10 बजे से जिला सेवायोजन कार्यालय परिसर में होगा जिसमें छह निजी कंपनियों और संस्थान प्रतिभाग करेंगे। रोजगार मेले में कुल 500 पदों पर भर्ती प्रक्रिया होगी। इसमें अप्टिस्मिथि, ट्रेनी, तकनीशियन, ईएमटी, ड्रा-इवर, होटल प्रबंधन, जॉब ट्रेनी सहित विभिन्न पदों के लिए चयन किया जाएगा। टटा मोटर्स, मुंजाल शोवा लिमिटेड, एक्सम्स फार्मा लिमिटेड, 108 अमापालीन सेवा, टटा स्ट्राइव कौशल विकास केंद्र और युवा शक्ति फाउंडेशन भर्ती प्रक्रिया में शामिल होंगे। मेले में 8वीं, 10वीं, 12वीं, बीएससी, एमएससी, आईटीआई, डिप्लोमा, चिकॉम, बीफार्मा, डीफार्मा, एएनएम और जीनरलम योग्यता वाले अभ्यर्थी प्रतिभाग कर सकते हैं। अभ्यर्थियों की आयु 18 से 40 वर्ष निर्धारित है। चयनित युवाओं को 12 हजार से 20 हजार रुपये तक मासिक वेतन दिया जाएगा।

**भीड़ प्रबंधन और श्रद्धालुओं को सुगम दर्शन कराने के निर्देश**

रुद्रप्रयाग। पुलिस महानिरीक्षक राजीव स्वल्प ने रविवार को केदारनाथ धाम पहुंचकर यात्रा व्यवस्थाओं का निरीक्षण किया। इस दौरान उन्होंने मंदिर परिसर, आस्था पथ, लाइन व्यवस्था तथा श्रद्धालुओं की एंटी और एंजिट व्यवस्था का जायजा लिया। आईजी ने भीड़ प्रबंधन, लाइनों में प्रतीक्षा समय कम करने और व्यवस्थित दर्शन व्यवस्था सुनिश्चित करने के निर्देश दिए। उन्होंने कहा कि केदारनाथ यात्रा में सेवा देना सोभाव्य की बात है और पुलिस कर्मियों को श्रद्धालुओं की भावनाओं का सम्मान करते हुए उनकी हस्तभंग सहायता करनी चाहिए। आईजी ने ड्यूटी पर तैनात पुलिस कर्मियों से संवाद किया और उनका मनोबल बढ़ाया। इस दौरान पुलिस अधीक्षक निहारिका तोमर भी मौजूद रही।

**केदारनाथ हेलिपैड के पास बिगड़ी महिला यात्री की तबीयत**

रुद्रप्रयाग। पुलिस की तत्परता से एक बीमार महिला तीर्थयात्री को समय पर इलाज मिल पाया। रविवार को शाहगंज, आगरा उत्तर प्रदेश से केदारनाथ दर्शनों को आई वर्षा देवी (57) पत्नी संदीप कुमार की अचानक तबीयत बिगड़ गई। महिला केदारनाथ हेलिपैड कैंटीन के समीप थी। सूचना मिलते ही ड्यूटी पर तैनात हेड कॉन्स्टेबल सुशील थपलियाल, कॉन्स्टेबल राजेश कुमार और कॉन्स्टेबल अनुज कुमार मौके पर पहुंचे और महिला को नजदीकी अस्पताल ले गए। चिकित्सकों ने महिला का प्राथमिक उपचार किया जिसके बाद उनकी हालत में सुधार आया। उपचार के बाद पुलिस टीम ने महिला को परिनजों के साथ सुरक्षित गौरीकुंड के लिए रवाना किया। गंभीर मरीज एयर एम्बुलेंस से एम्स रेफर: केदारनाथ में भर्ती एक गंभीर मरीज को बेहतर उपचार के लिए एयर एंबुलेंस के माध्यम से सीधे एम्स त्रिभुक्तेश रेफर किया गया। जानकारी के अनुसार रिटन दास (33) विवेकानंद चिकित्सालय केदारनाथ में भर्ती थे और उनकी हालत गंभीर होने के कारण उन्हें वैटिलेटेड स्पॉट पर रखा गया था।

**सैनिक स्कूल भवन का काम पूरा कर संचालन की उठी मांग**

चमोली। बहुगुणा विचार मंच के गढ़वाल/कुमाऊं संयोजक व वरिष्ठ अधिवक्ता हरिश पुजारी ने गढ़वाल सांसद अनिल बल्लूनी को ज्ञापन सौंपकर रुद्रप्रयाग जनपद के जखोली में निर्माणाधीन सैनिक स्कूल भवन का निर्माण कार्य पूरा कर इसके संचालन की मांग उठाई है। उन्होंने कहा कि जखोली में वर्ष 2015 से सैनिक स्कूल की स्थापना को केंद्र व प्रदेश सरकार की स्वीकृति मिली थी। इसके निर्माण पर करोड़ों रुपये भी खर्च कर दिए गए हैं मगर अभी तक इसका संचालन शुरू नहीं हो पाया है। इसकी स्थापना के लिए 10 करोड़ रुपये भी आवंटित किए जा चुके हैं। उन्होंने कहा कि सैनिक स्कूल के निर्माण के लिए ग्रामीणों ने अपनी 1700 नाली भूमि भी दान दी है। प्रभारी मंत्री भरत सिंह चौधरी ने भी स्कूल के संचालन के लिए काफी प्रयास किए लेकिन आज भी स्थिति जस की तस बनी है। उन्होंने शीघ्र भवन का निर्माण पूरा कर स्कूल का संचालन शुरू करवाने की मांग की।

**विधायक ने मुख्यमंत्री को योजनाओं की प्रगति से कराया अवगत**

रुद्रप्रयाग। केदारनाथ विधायक आशा नैटियाल ने मुख्यमंत्री पुष्कर सिंह धामी से मुलाकात कर विधानसभा क्षेत्र से जुड़े विकास कार्यों पर चर्चा की। बैठक में आशा नैटियाल ने क्षेत्र में सड़क, पेयजल, स्वास्थ्य, शिक्षा और पर्यटन से जुड़ी योजनाओं की प्रगति से मुख्यमंत्री को अवगत कराया।

**12 वर्ष बाद भी नहीं बन पाया पालीटेक्निक कालेज का भवन**



रिखणीखाल के अंतर्गत ग्राम बड़खेत में अंधर में लटका पालीटेक्निक कालेज

**रिखणीखाल के ग्राम बड़खेत में प्रस्तावित किया गया था कालेज**

जयन्त प्रतिनिधि। कोटद्वार: पहाड़ में बेहतर शिक्षा व्यवस्था के दावे हो रहे हैं। लेकिन, हकीकत यह है कि आज भी युवा शिक्षा के लिए पहाड़ से पलायन को मजबूर हो रहा है। इसका प्रत्यक्ष उदाहरण रिखणीखाल के अंतर्गत ग्राम बड़खेत में देखने को मिल रहा है। जहां 12 वर्ष बाद भी पालीटेक्निक कालेज का भवन अंधर में लटका

हुआ है। लगातार शिकायत के बाद भी सरकारी सिस्टम समस्या को लेकर लापरवाह बना हुआ है। जबकि, पूर्व में कालेज निर्माण के लिए स्थानीय ग्रामीण प्रदर्शन भी कर चुके हैं। वर्ष-2012 में रिखणीखाल के बड़खेत में राजकीय पालीटेक्निक कालेज खोलने की घोषणा की गई। इसके लिए बकायदा ग्रामीणों ने कई नाली भूमि दान में दी। दो मंजीला भवन निर्माण का कार्य उत्तर प्रदेश निर्माण निगम को दिया गया। लेकिन, 12 वर्ष बाद भी भवन निर्माण कार्य अंधर में लटका हुआ है।

**पलायन को मजबूर युवा**

क्षेत्र में पालीटेक्निक कालेज नहीं होने के कारण युवाओं को शिक्षा के लिए देहरादून सहित अन्य शहरों की ओर पलायन करना पड़ रहा है। इससे अभिभावकों की भी जब ढीली हो रही है। यही नहीं गरीब परिवार के बच्चे तो शिक्षा से वंचित रह रहे हैं। जल्द पालीटेक्निक कालेज का निर्माण कर संचालन के लिए ग्रामीणों ने शासन-प्रशासन को भी प्रेरित किया है।

भीतर निर्माण सामग्री रखी हुई है। जो पूरी तरह बर्बाद हो चुकी है। भवन के ऊपर केवल एक टॉन शेड पड़ा हुआ है। ग्राम प्रधान विनीता ध्यानी ने बताया कि पानी की कमी की बात कहकर निर्माण कार्य करवा रही संस्था कार्य को अंधर में छोड़कर चली गई। इसके बाद मछला बड़खेत के ग्रामीणों ने डबलल पेयजल लाइन बिछाने का अनापत्ति पत्र भी शासन को दिया था। लेकिन, इसके बाद भी कार्य को आगे बढ़ाने की सुध नहीं ली गई। कुछ माह पूर्व विधायक दिलीप सिंह रावत ने समस्या के जल्द निराकरण का आश्वासन दिया था।

**नाटक की प्रस्तुति ने मोहा दर्शकों का मन**

जयन्त प्रतिनिधि।

कोटद्वार: एचएनबी गढ़वाल विवि के लोक कला एवं संस्कृति निष्पादन केंद्र की ओर से आयोजित बाल रंग यात्रा का शुभारंभ ऐतिहासिक नाटक दास्तान-ए-दिल्ली के भव्य मंचन के साथ किया गया। शहर के मार्शल पब्लिक स्कूल के बाल कलाकारों के अभिनय, संवाद अदायगी को दर्शकों ने खूब सराहा।

कार्यक्रम का उद्घाटन प्रो. डीआर पुरोहित, मार्शल स्कूल के मैनेजिंग डायरेक्टर जलेश सबवाल ने प्रधानाचार्या प्रिया सबवाल ने किया। नाटक में दिल्ली के इतिहास को विभिन्न कालखंडों में घटित घटनाओं को प्रस्तुत किया गया। नाटक की शुरुआत महाभारत, सम्राट पृथ्वीराज

चौहान और मोहम्मद गौरी के युद्ध दृश्य से हुआ। शब्दभेदी वाण का दृश्य विशेष आकर्षण का केंद्र रहा। इसके बाद रजिया सुल्तान का दरबार, तुगलक की नीतियां, अकबर की धार्मिक सहिष्णुता और शाहजहां के शाही वैभव को प्रभावशाली ढंग से मंचित किया गया। देशभक्ति गीतों और त्रैतिकारी नारों के साथ प्रस्तुति का समापन हुआ। कार्यक्रम का निदेशन एमए रमंगचं के दिनेश एवं उपासना भट्ट ने किया। मौके पर मीनाक्षी कर्नाटक, केंद्र के निदेशक गणेश खुगशाल, उपनिदेशक डॉ. संजय पांडे तथा सहायक निदेशक महेंद्र सिंह पंचार आदि मौजूद रहे। नाटक में अग्रिम, अर्पित, इशिका, आशीष, शिवम, काजल, अंशिका आदि ने अभिनय किया।

**महंगाई पर कांग्रेस का रोष, फूका पुतला**



सरकार का पुतला दहन करते कांग्रेसी

जयन्त प्रतिनिधि। कोटद्वार: महानगर कांग्रेस कमिटी के नेतृत्व में कांग्रेस कार्यकर्ताओं ने एकत्र हुए। इसके बाद कार्यकर्ताओं ने भाजपा सरकार की नीतियों के खिलाफ नारेबाजी करते हुए झंडाचौक तक भाजपा सरकार का पुतला दहन किया। कार्यकर्ताओं ने कहा कि लगातार बढ़ती महंगाई से आम जनता का जीवन प्रभावित हो रहा है। साथ ही नीट पेपर लोक प्रकरण को युवाओं के भविष्य के साथ खिलवाड़ बताया गया। महानगर

अध्यक्ष मीना बहुवाण के नेतृत्व में कांग्रेस कार्यकर्ता पार्टी कार्यालय में एकत्र हुए। इसके बाद कार्यकर्ताओं ने भाजपा सरकार की नीतियों के खिलाफ नारेबाजी करते हुए झंडाचौक तक प्रदर्शन किया और वहां पुतला दहन किया। वक्ताओं ने कहा कि पेट्रोल और डीजल की कीमतों में लगातार वृद्धि के कारण रोजगार की जरूरत को वस्तुएं भी महंगी होती जा रही हैं, जिससे आम आदमी पर आर्थिक बोझ बढ़ रहा

है। उन्होंने केंद्र सरकार की नीतियों को जनविरोधी बताते हुए महंगाई पर निबंधन लगाने की मांग की।

कार्यकर्ताओं ने नीट पेपर लोक मामले को गंभीर मुद्दा बताते हुए कहा कि इससे लाखों युवाओं का भविष्य प्रभावित हुआ है। उन्होंने मामले को निष्पक्ष जांच और दोषियों के खिलाफ कड़ी कार्रवाई की मांग की। प्रदर्शन में प्रवीन रावत, सुधा असवाल, गीता नेगी, डा. चंद्रमोहन खर्कवाल, विजय माहेश्वरी, अंकुश घिल्डियाल, कमलेश्वरी देवी, दमयंती रावत, सोनिका नेगी, जानकी बुडकोटी, शहनाज शम्सी, राजीव कपूर, महावीर सिंह रावत, धर्मेश सिंह और गोपाल गुसाईं मौजूद रहे।

**लैंसडौन में भी फूका पुतला**

लैंसडौन में महानगर कांग्रेस कमिटी ने गांधी चौक पर महंगाई का पुतला फूका। सरकार का पुतला जलाने वालों ने नगर कांग्रेस के अध्यक्ष रोशन शाह, ब्लॉक कांग्रेस अध्यक्ष जशदरशाखल विक्रांत खंतवाल, सोरभ नेगी, संजय कन्नौजिया, पूर्व नगर अध्यक्ष गंभीर रावत, राजेश अग्रवाल, सतेश सिंह आदि मौजूद रहे।

**गुरु गोरखनाथ पर्यावरण संरक्षण समिति की मासिक बैठक में वृक्षारोपण अभियान पर जोर**

जयन्त प्रतिनिधि। कोटद्वार: गुरु गोरखनाथ पर्यावरण संरक्षण समिति की मासिक बैठक रविवार को समिति कार्यालय में अध्यक्ष आर.पी. पंत की अध्यक्षता में आयोजित हुई। बैठक का संचालन उमानन्द बडोला एवं आर.पी. पंत द्वारा संयुक्त रूप से किया गया।

बैठक में समिति की पूर्व बैठकों में लिए गए निर्णयों पर शीघ्र प्रभावी कार्यवाही करने पर सहमति बनी। साथ ही आगामी बरसात के मौसम में वृक्षारोपण अभियान चलाने के लिए पोखड़ा ब्लॉक एवं कलजीखाल ब्लॉक में दो नई जगहों का चयन किया गया। कोषाध्यक्ष द्वारा आय-व्यय का विवरण प्रस्तुत किया



गया, जिस पर सदस्यों ने समिति की आय बढ़ाने के लिए युद्ध स्तर पर प्रयास करने का निर्णय लिया।

बैठक में उपस्थित सभी सदस्यों ने नवीनीकरण शुल्क एवं सहयोग राशि भी जमा की। बैठक में अशोक नेगी, एस.एन. पोखरियाल, बहादुर सिंह मेहता, आनन्द सिंह बिष्ट, सुनील नेगी, जयदीप जोशी, मोहन सिंह नेगी, बलवीर सिंह बिष्ट, प्रमोद कुमार डोबरियाल, डी.आर. बौद्धियाल, प्रकाश हेमदान सहित दिनेश घिल्डियाल एवं कई सदस्यों ने अपने विचार रखे। बैठक से पूर्व सर्वोपस्थित शर्मा का जन्मदिवस सादगी एवं उत्साह के साथ मनाया गया।

**राज्य आंदोलनकारियों को कर्मियों के समान पेंशन देने की मांग**

नई टिहरी। उत्तराखंड राज्य आंदोलनकारी मंच के जिला सम्मेलन में राज्य आंदोलनकारियों को राजकीय कर्मचारियों की भांति पेंशन देने, स्वतंत्रता संग्राम सेनानियों की तर्ज पर राज्य आंदोलनकारियों का चिह्निकरण करने का प्रस्ताव पारित किया गया। आम सहमति के बाद संगठन की पुरानी जिला कार्यकारिणी भंग कर डॉ. राकेश भूषण गेदियाल को नया जिलाध्यक्ष चुना गया।बौधड़ी स्थित सामुदायिक मिलन केंद्र में आयोजित सम्मेलन का शुभारंभ संगठन के प्रदेश महामंत्री रामलाल खंड्वी और प्रदेश प्रवक्ता प्रदीप कुकरेती ने किया। कार्यक्रम में उत्तराखंड राज्य आंदोलन के दौरान शहीद हुए आंदोलनकारियों को श्रद्धांजलि अर्पित कर उनके योगदान और बलिदान



को याद किया गया। राज्य के अतिथि गृहों में आंदोलनकारियों को निशुल्क ठहराने की सुविधा उपलब्ध कराने पर जोर दिया गया। संगठन को और सक्रिय बनाने के लिए प्रत्येक दो माह में नियमित बैठक आयोजित करने और ब्लॉक स्तर पर बैठकें तथा कार्यक्रम संपादित करने का निर्णय लिया गया।

**राज्य पुरस्कार प्राप्त स्काउट-गाइड और शिक्षक सम्मानित**

रुद्रप्रयाग। भारत स्काउट एवं गाइड्स रुद्रप्रयाग की वार्षिक योजना बैठक रविवार को ब्लॉक सभागार अमरस्तुमनि में हुई। बैठक में जिला संस्था में लंबे समय से रिक्त पदों पर सर्वसम्मति से जिला कमिश्नर गाइड पद पर हेमलता बिष्ट को नियुक्त किया गया जबकि जिला कौंसलर पदों पर अरुण कटेट, उमा दत्त सेमवाल, शंभु आडियाल, उषा दुमगा, मीना बिष्ट और बीना देवी को मनोनीत किया गया। वहीं राज्य पुरस्कार प्राप्त स्काउट एवं गाइड्स तथा एलएटी कोर्स उत्तीर्ण करने वाले शिक्षक शीशापाल रावत, धनंजय भंडारी, प्रेम सिंह रावत और राजेश बिष्ट को प्रमाणपत्र एवं ब्रीड पदनामक सम्मानित किया गया। बैठक में मुख्य शिक्षा अधिकारी एवं संस्था के मुख्य आयुक्त अजय कुमार चौधर, शीशापाल पवार, शोभा डोमवाल, सुधा अनिलवाल और बीएस कटेट आदि मौजूद रहे।

**सुलभ शौचालय का काम छह माह से अधूरा**

नई टिहरी। नगर पंचायत चिमियाला की सुस्त कार्यशैली का खासिनाजा व्यापारियों, स्थानीय लोगों और चारधाम यात्रा मार्ग से गुजरने वाले यात्रियों को भुगतना पड़ रहा है। बाजार क्षेत्र में निर्माणाधीन सुलभ शौचालय का कार्य बीते छह माह से धीमी गति से चल रहा है। तय समय सीमा बीतने के बावजूद निर्माण पूरा नहीं होने से लोगों में नगर पंचायत के प्रति नाराजगी बढ़ती जा रही है। नगर पंचायत चिमियाला की ओर से बाजार क्षेत्र में करीब 20 लाख रुपये की लागत से सुलभ शौचालय का निर्माण शुरू कराया गया था। इसका उद्देश्य व्यापारियों, गांवों से खरीदारी के लिए बाजार पहुंचने वाले ग्रामीणों और चारधाम यात्रा पर आने-जाने वाले यात्रियों को सुविधा उपलब्ध कराना था। निर्माण कार्य को मार्च 2026 तक पूरा करने का

लक्ष्य रखा गया था लेकिन निर्धारित समय बीतने के दो माह बाद भी शौचालय अधूरा पड़ा है। चिमियाला में पहले से मौजूद दूसरा शौचालय बाजार क्षेत्र से काफी दूरी पर स्थित है। ऐसे में दुकानदारों, महिलाओं, बुजुर्गों और यात्रियों को असुविधा का सामना करना पड़ रहा है। बाजार आने वाले ग्रामीणों को भी काफी दिक्कत झेलनी पड़ रही है। स्थानीय लोगों का कहना है कि चारधाम यात्रा सीजन के दौरान बाजार में आवाजाही बढ़ने के बावजूद शौचालय निर्माण में तेजी नहीं लाई जा रही है जिस धीमी गति से शौचालय का निर्माण चल रहा है उस स्थिति में कार्य पूरा होने में दो से तीन माह का वक्त और लग सकता है। लोगों ने नगर पंचायत से निर्माण कार्य में तेजी लाकर जल्द शौचालय शुरू कराने की मांग की है।

**यात्रा मार्गों पर अतिरिक्त पुलिस बल है तैनात**



रुद्रप्रयाग। केदारनाथ से लौटने के बाद लॉनिवि के विश्राम गृह उखीमठ में आयोजित पत्रकार वार्ता में गढ़वाल पत्रिक्षेत्र के पुलिस महानिरीक्षक राजीव स्वल्प ने कहा कि इस वर्ष चारधाम यात्रा में रिकॉर्ड संख्या में श्रद्धालु पहुंच रहे हैं जिसके मद्देनजर सुरक्षा और यातायात व्यवस्थाओं को और मजबूत किया गया है। यात्रा मार्गों पर अतिरिक्त पुलिस बल तैनात किया गया है और संवेदनशील स्थलों पर विशेष निगरानी रखी जा रही है। चारधाम यात्रा मार्ग को 149 सेक्टरों में विभाजित किया गया है। प्रत्येक 10 किलोमीटर की दूरी पर मेडिकल किट के साथ पुलिसकर्मियों की तैनाती की गई है। आपदा की दृष्टि से 48 संवेदनशील स्थानों को चिह्नित किया गया है जहां मानसून से पहले अतिरिक्त पुलिस बल तैनात किया जाएगा।

**भगवान मझहेश्वर की भोग मूर्तियां सभा मंडप में विराजमान**

रुद्रप्रयाग। द्वितीय केदार मझहेश्वर मंदिर के कपाट खुलने की प्रक्रिया शुरू हो गई है। रविवार को शीतकालीन गद्दी स्थल आंकारेश्वर मंदिर उखीमठ में भगवान मझहेश्वर की भोग मूर्तियों को गर्भगृह से सभा मंडप में विराजमान किया गया। इस दौरान स्थानीय हक-हकूकधारियों ने भगवान को नए अनाज का भोग (छाबड़ी) अर्पित किया।



अर्पित कर आरती कराई। वहीं आंकारेश्वर मंदिर परिसर में उदयपुर, मस्तोली, ब्राह्मणखोली और डंगवाड़ी की महिलाओं ने नए अनाज से तैयार छाबड़ी भगवान को अर्पित की। मझहेश्वर की भोग मूर्तियां सोमवार को भी सभा मंडप में विराजमान रहेंगी।

**त्यूंखर गांव में शराबबंदी, 21 हजार लगेगा जर्माना**

रुद्रप्रयाग। ब्लॉक के दूरस्थ गांव त्यूंखर में महिला मंगल दल ने बैठक कर शहीद और सार्वजनिक कार्यक्रमों में शराब परसेने व बेवने पर पूर्ण पाबंदी लगाने का निर्णय लिया। ग्राम प्रधान माधुरी बुटोला की अध्यक्षता में हुई बैठक में ग्रामीणों ने यह प्रस्ताव पारित किया। तय किया गया कि मेहदी रस्म, विवाह समारोह व सामूहिक कार्यक्रम में शराब परसेने वाले पर 21 हजार रुपये का आर्थिक जर्माना लगाया जाएगा। इसके साथ ही अवैध रूप से शराब बेचने वालों को खिलाफ कानूनी कार्रवाई की जाएगी। बैठक में ग्राम प्रधान, क्षेत्र पंचायत सदस्य प्रिया बुटोला, महिला मंगल दल की अध्यक्ष आशा देवी पवार ने कहा कि इस पहल का मुख्य उद्देश्य गांव में स्वस्थ समाज की स्थापना करना है। शराब के बढ़ते प्रचलन से परिवार टूट रहे हैं। बैठक में कावरी देवी, सजवाण आदि ग्रामीण उपस्थित थे।

संपादकीय

बेबस मूक लाचार तंत्र

अभी कुछ समय पहले ही उत्तराखंड के पुलिस महानिदेशक ने एक बैठक के दौरान निर्देश दिए थे कि सड़कों पर प्रदर्शन और जुलूस निकालने पर कार्रवाई की जाएगी और सड़क जाम करने वालों पर कार्रवाई की जाएगी, लेकिन पुलिस मुख्या के इन आदेशों का ना तो कोई असर तब से नजर आया और ना ही विभिन्न संगठनों को ऐसे आदेशों से कुछ लेना देना है। राजधानी में वीकेंड के अवसर पर देहरादून की घंटाघर में बजरंग दल वालों का आंदोलन न केवल स्थानीय लोगों के लिए बल्कि पर्यटकों के लिए भी भारी मुसीबत का कारण बन गया। लोग जाम में फंसकर कड़कती धूप में परेशान होती रही क्योंकि बजरंग दल के कार्यकर्ताओं ने जगह-जगह पर बैरियर डालकर रास्ता बंद कर दिया था। अब सवाल यह उठता है कि रविवार का दिन ही क्यों चुना और क्यों वीकेंड पर जहां लोग घूमने निकलते हैं वहां प्रदर्शन का यह तरीका देखकर पुलिस लाचार और बेबस खड़ी नजर आई। छात्र और बेरोजगार संगठनों पर लाठियों बरसाने की कुशल हस्त पुलिस क्या इन चंद्र गिनती के प्रदर्शनकारियों को नहीं खदेड़ पाई?? भरी दोपहरी में लोगों की परेशानियों से ना तो प्रशासन का मतलब था और ना ही इन प्रदर्शनकारियों को। भले ही उनके अपने भी इस जाम का शिकार बने होंगे लेकिन जब संवेदना शून्य हो जाए तो फिर कुछ कहना बेकार होगा।

आखिर किसने दी बजरंग दल को भी शहर के रास्ते को बंद कर लोगों को परेशान करने की इजाजत? क्यों लाचार और मूक बनाकर खड़ी रही पूरी पुलिस ?? क्या उत्तराखंड पुलिस के पास अब इतना भी दमखम नहीं रह गया कि वह आम जनता को राहत देने के लिए बल प्रयोग कर सके? कोई भी ऐसा दल या संगठन जो एक विशेष धर्म की सोच रखने वाली सरकार का अनुसरण करता हो उनके प्रदर्शन के आगे ऐसी लाचारी क्या तंत्र की विफलता नहीं है। विडंबना तो यह है कि आम जनता को राहत प्रदान करने के बजाय पूरा पुलिस तंत्र प्रदर्शनकारियों के लिए शहर का सबसे महत्वपूर्ण और व्यस्ततम चौराहा ट्रैफिक विहीन कराने पर लगा रहा। सिर्फ ट्रैफिक बंद करके पुलिस कौन सी व्यवस्था बनाने चली थी?? अगर प्रदर्शनकारियों का ही साथ देना है तो जिला पुलिस और प्रशासन एक दिन पहले एडवाइजरी जारी कर दे कि समाज के कथित रक्षक समाज को बचाने के लिए प्रदर्शन करेगे लिहाजा अमुक घंटे तक सड़क पर वाहन लेकर निकलने वालों के खिलाफ कार्रवाई की जाएगी। देहरादून और मसूरी या फिर देहरादून से अन्य स्थानों को जाने वाले पर्यटकों ने शायद तौबा कर ली होगी कि दोबारा लौट कर रुक नहीं करेंगे। जो लोग मसूरी, सहस्रधारा या दूसरे जगह घूमने आए होंगे उन्होंने इस शहर की क्या छवि बनाई होगी?? और बजरंग दल ऐसा कौन सा ऐसा मुद्दा लेकर सड़क पर उतरा थे जिस पर अब से पहले दल ने प्रदर्शन नहीं किया। जब राज्य सरकार खुद 'लव जिहाद और लैंड जेहाद' को लेकर कड़ी कार्रवाई के संकेत दे चुके हैं तो फिर क्या आप अपनी ही सरकार से संतुष्ट नहीं हो?? प्रदर्शन किसके खिलाफ कर रहे हो, अपनी ही सरकार के खिलाफ? पुलिस प्रशासन को यह सुनिश्चित करना होगा कि ऐसे प्रदर्शनों के कारण आम जनता परेशान ना हो और जो लोग इस तरह से रास्ते बंद करते हैं तो कम से कम कभी तो अपनी लाठियों और बल का प्रयोग जनता के हित में भी कर लो। यह प्रदर्शन केवल और केवल अपनी ताकत का प्रदर्शन और लोगों को परेशान करने की मंशा से जुड़ा हुआ था, लेकिन शासन प्रशासन की लाचारी और मूक दर्शक बनकर खड़े रहना वाकई आम जनता के हितों के साथ एक भद्दा मजाक नजर आया।



डॉ. सत्यवान सौरभ

कि सी भी शहर की पहचान उसकी ऊँची इमारतों, चौड़ी सड़कों या चमकती रोशनीयों से नहीं, बल्कि उसकी स्वच्छता और व्यवस्था से होती है। जब कोई व्यक्ति किसी शहर में प्रवेश करता है, तो सबसे पहले उसकी नजर वहाँ की साफ-सफाई, वातावरण और नागरिक अनुशासन पर जाती है। स्वच्छ शहर केवल सुंदर नहीं दिखते, बल्कि वे बेहतर स्वास्थ्य, सुरक्षित जीवन और सभ्य समाज का प्रतीक भी होते हैं। लेकिन इस स्वच्छता के पीछे जिन लोगों का सबसे बड़ा योगदान होता है, वे अक्सर समाज की चर्चा और सम्मान से दूर रह जाते हैं। वे लोग हैं हमारे सफाई कर्मचारी - वे अनेक, अनसुने और उपेक्षित नायक, जिनके श्रम पर पूरे शहर की व्यवस्था टिकी होती है। हाल ही में विभिन्न नगरों में सफाई कर्मचारियों की हड़ताल ने लोगों को यह सोचने पर मजबूर कर दिया कि यदि वे कर्मचारी अपना काम बंद कर दें, तो शहरों का जीवन कितनी जल्दी अस्त-व्यस्त हो सकता है। कुछ ही दिनों में सड़कों पर कचरे के ढेर लग गए, नालियाँ जाम हो गईं, बदबू फैलने लगी और बीमारियों का खतरा बढ़ गया। लोगों को पहली बार महसूस हुआ कि जिन सफाई कर्मचारियों को वे सामान्य कर्मचारी समझते हैं, वास्तव में वही शहर की धड़कन हैं। विडंबना यह है कि हम आधुनिकता और विकास के बड़े-बड़े दावे तो करते हैं, लेकिन नागरिक जिम्मेदारियों के मामले में अभी भी बहुत पीछे हैं। हमारे शहरों में बड़ी संख्या में लोग सार्वजनिक स्थानों पर कचरा फेंकना,

प्लास्टिक सड़क पर छोड़ देना और गंदगी फैलाना सामान्य बात समझते हैं। घर के भीतर सफाई रखने वाले लोग भी घर का कचरा बाहर सड़क पर डालकर अपनी जिम्मेदारी समाप्त मान लेते हैं। यही कारण है कि सफाई कर्मचारियों की अनुपस्थिति में शहर कुछ ही दिनों में कूड़े के ढेर में बदलने लगते हैं। यह स्थिति केवल प्रशासनिक कमजोरी नहीं, बल्कि हमारी कमजोर civic sense का प्रमाण भी है। विकसित देशों में नागरिक स्वयं स्वच्छता के प्रति जागरूक रहते हैं। वहाँ लोग सड़क पर कचरा फेंकना सामाजिक अपराध मानते हैं। लेकिन हमारे यहाँ स्वच्छता को अब भी केवल सफाई कर्मचारियों और नगर निगम की जिम्मेदारी समझा जाता है। जब तक समाज स्वयं स्वच्छता को अपनी संस्कृति और आदत का हिस्सा नहीं बनाएगा, तब तक किसी भी सरकारी अभियान की सफलता अधूरी रहेगी। सफाई कर्मचारियों का जीवन संघर्षों से भरा होता है। वे सुबह-सुबह तब काम शुरू कर देते हैं जब अधिकांश लोग नौद में होते हैं। तेज गर्मी, कड़ाके की सर्दी, बरसात या महामारी - हर परिस्थिति में वे सड़कों, गलियों और नालियों की सफाई करते हैं। कई बार उन्हें बिना पर्याप्त सुरक्षा उपकरणों के बेहद अस्वास्थ्यकर परिस्थितियों में काम करना पड़ता है। सौरभ की सफाई करते समय जहरीली गैसों के कारण हर वर्ष कई कर्मचारियों की मृत्यु हो जाती है। इसके बावजूद समाज उन्हें वह सम्मान नहीं देता जिसके वे वास्तव में अधिकारी हैं। कोविड-19 महामारी के दौरान जब पूरा देश घरों में बंद था, तब डॉक्टरों, पुलिसकर्मियों और सफाई कर्मचारियों ने अपनी जान जोखिम में डालकर समाज को सुरक्षित रखने का कार्य किया। उस समय लोगों ने ताली और थाली बजाकर उनका सम्मान तो किया, लेकिन समय बीतने के साथ हम फिर उन्हें भूल गए। आज भी अनेक सफाई कर्मचारी अस्थायी नौकरी, कम वेतन और असुरक्षित कार्य परिस्थितियों में काम करने को मजबूर हैं। समाज का एक बड़ा वर्ग अब भी सफाई कार्य को हीन दृष्टि से देखता है। यह मानसिकता केवल गलत ही नहीं,

बल्कि अमानवीय भी है। कोई भी काम छोटा या बड़ा नहीं होता। यदि सफाई कर्मचारी एक दिन काम बंद कर दें, तो पूरे शहर की व्यवस्था ठप पड़ सकती है। इसलिए उनका कार्य केवल नौकरी नहीं, बल्कि सार्वजनिक स्वास्थ्य और सामाजिक जीवन की रक्षा का कार्य है। इस पुरी स्थिति का सबसे पीड़ादायक दृश्य तब दिखाई देता है जब सड़कों पर फैले कचरे में गाँवों को भोजन खोजते देखा जाता है। भारतीय समाज में गाय को माता का दर्जा दिया जाता है, लेकिन वास्तविकता यह है कि वही गायें प्लास्टिक, सड़ा भोजन और जहरीला कचरा खाने को मजबूर हैं। यह दृश्य हमारी सामाजिक संवेदनहीनता को उजागर करता है। श्रद्धा केवल शब्दों और नारों से नहीं, बल्कि व्यवहार से सिद्ध होती है। यदि हम सचमुच गाय को पूजनीय मानते हैं, तो हमें यह सुनिश्चित करना होगा कि वह कचरे में भोजन तलाशने के लिए मजबूर न हो। आज शहरों में बढ़ती प्लास्टिक समस्या ने स्थिति को और गंभीर बना दिया है। लोग बिना सोचे-समझे प्लास्टिक का उपयोग करते हैं और उसे खुले में फेंक देते हैं। यही प्लास्टिक नालियों को जाम करती है, पर्यावरण को प्रदूषित करती है और जानवरों के लिए जानलेवा बन जाती है। सफाई कर्मचारी प्रतिदिन इस गंदगी से जुड़ते हैं, लेकिन समस्या की जड़ नागरिकों की लापरवाही में छिपी हुई है। सरकारें समय-समय पर स्वच्छता अभियान चलाती हैं। हस्तचर्र भारत अभियान ने लोगों में जागरूकता पैदा करने का प्रयास किया, लेकिन केवल अभियान चलाने से स्थायी परिवर्तन नहीं आता। जब तक नागरिक स्वयं जिम्मेदारी नहीं निभाएँगे, तब तक स्वच्छता केवल सरकारी पोस्टरों और नारों तक सीमित रहेगी। हमें यह समझना होगा कि सफाई केवल नगर निगम की जिम्मेदारी नहीं है। हर नागरिक का यह कर्तव्य है कि वह अपने आसपास स्वच्छता बनाए रखे। कचरा अलग-अलग श्रेणियों में बाँटना, प्लास्टिक का कम उपयोग करना, सार्वजनिक स्थानों पर गंदगी न फैलाना और दूसरों को भी जागरूक करना - ये छोटी-छोटी आदतें बड़े परिवर्तन ला सकती हैं।

एचआईवी वैक्सीन की खोज: चुनौतियों के बीच चमकती उम्मीद



योगेश कुमार गोयल

पूरी दुनिया में एचआईवी एक खतरनाक वैश्विक सार्वजनिक स्वास्थ्य समस्या के रूप में उभर रहा है। एचआईवी मानव शरीर की प्रतिरक्षा प्रणाली पर हमला करता है और उपचार नहीं किए जाने पर एड्स में बदल सकता है। एड्स पहली बार 1981 में अमेरिका में रिपोर्ट किया गया था और देखते ही देखते यह एक विश्वव्यापी महामारी बन गया। एड्स ऐसी स्थिति होती है, जो संक्रमण से लड़ने की शरीर की क्षमता को बेहद कमजोर कर देती है। ऐसे व्यक्ति को तपेदिक, विभिन्न संक्रमण और कैंसर जैसी बीमारियों का खतरा भी बढ़ जाता है। विश्व स्वास्थ्य संगठन (डब्ल्यूएचओ) के अनुसार विश्वभर में इस समय चार करोड़ से भी ज्यादा लोग एचआईवी से प्रभावित हैं। डब्ल्यूएचओ के मुताबिक 2021 में साढ़े छह लाख लोग एचआईवी से संभावित कारणों से मारे गए और 15 लाख लोगों को एचआईवी हुआ। डब्ल्यूएचओ का कहना है कि एचआईवी दुनियाभर में 4.01 करोड़ लोगों की मौत का कारण बन चुका है और

अभी भी सभी देशों में एचआईवी संरक्षण देखा जा रहा है तथा कुछ देश तो नए मामलों में वृद्धि भी रिपोर्ट कर रहे हैं। यही कारण है कि एचआईवी को आज भी सबसे गंभीर सार्वजनिक स्वास्थ्य चुनौतियों में से एक माना जाता है। एचआईवी संक्रमण का हालाँकि अभी तक कोई कारगर इलाज नहीं है लेकिन आवश्यक और प्रभावी उपचार तथा देखभाल एचआईवी से पीड़ित लोगों को लंबा और स्वस्थ जीवन जीने में मदद कर सकती है। लाइलाज मानी जाने वाली इस बीमारी के लिए टीका विकसित करने की आवश्यकता पर प्रकाश डालने के लिए 18 मई को 'विश्व एड्स वैक्सीन दिवस' मनाया जाता है, जिसे 'एचआईवी वैक्सीन जागरूकता दिवस' भी कहा जाता है। वास्तव में यह उन वैज्ञानिकों और शोधकर्ताओं के काम का सम्मान करने का अवसर है, जो लंबे समय से एचआईवी की रोकथाम के लिए टीका बनाने के लिए प्रयासरत हैं। पहली बार 'विश्व एड्स वैक्सीन दिवस' अमेरिका के तत्कालीन राष्ट्रपति बिल क्लिंटन के भाषण का सम्मान करते हुए 18 मई 1998 को मनाया गया था। दरअसल बिल क्लिंटन ने 18 मई 1997 को मैरीलैंड में मॉर्गन स्टेट यूनिवर्सिटी में दिए अपने भाषण में इस घातक बीमारी को रोकने और उन्मूलन में टीकाकरण के महत्व पर जोर देते हुए एचआईवी का एक ऐसा टीका विकसित करने के लिए विज्ञान और प्रौद्योगिकी के उपयोग को बढ़ाने की आवश्यकता को रेखांकित करते हुए कहा था कि एक प्रभावी एचआईवी टीका ही एचआईवी के प्रसार को नियंत्रित करने और उन्मूलन में मदद करेगा और

एचआईवी से लड़ने की लोगों की क्षमता में सुधार करेगा। तभी से वैश्विक स्तर पर कई समूहों द्वारा लोगों को एड्स निवारक उपाय करने, एड्स संबंधी शिक्षा का प्रसार करने, शोधकर्ताओं को प्रोत्साहित करने तथा इस कार्य में आम आदमी की पूर्ण भागीदारी का आश्वासन देने के लिए विश्व एड्स वैक्सीन दिवस मनाया जाता है। विभिन्न बीमारियों के उपचार और रोकथाम के लिए टीके मानवता की सबसे बड़ी सार्वजनिक स्वास्थ्य उपलब्धियों में से एक हैं, जो मानव शरीर को वायरस अथवा बैक्टीरिया के कमजोर या निष्क्रिय रूप में उजागर करके अपना काम करते हैं और प्रतिरक्षा प्रणाली को एंटीबॉडी विकसित करने के लिए उत्तेजित करते हैं ताकि शरीर भविष्य के संक्रमण से भी लड़ सके। इसीलिए एक सफल एचआईवी टीका बनाने के लिए भी दुनियाभर के शोधकर्ता प्रयासरत हैं, जिससे वायरस के प्रसार को रोकते हुए लाखों लोगों की जान बचाने में मदद मिल सके। हालाँकि पिछले कुछ वर्षों में एड्स के टीके की खोज की दिशा में महत्वपूर्ण प्रगति हुई है लेकिन एक कारगर सार्वभौमिक एचआईवी वैक्सीन की राह में अभी भी काफी चुनौतियाँ बरकरार हैं। एचआईवी का वर्तमान में कोई सुरक्षित इलाज नहीं है, एक बार जब वायरस शरीर में प्रवेश कर जाता है तो इसे हटाना नहीं जा सकता है लेकिन हाल के वर्षों में जीवन-रक्षक एंटीरेट्रोवायरल उपचारों के आगमन ने लाइलाज मानी जाने वाली एड्स की बीमारी को लेकर स्थिति को काफी बदल दिया है और इन उपचार पद्धतियों से इलाज कराकर लोग अब लंबा तथा स्वस्थ जीवन जी सकते हैं। एंटीरेट्रोवायरल थेरेपी (एआरटी) प्रतिरक्षा प्रणाली

को होने वाले नुकसान को रोक सकती है अथवा उलट सकती है। यदि रोगी एआरटी का पालन करते हैं तो ऐसे अधिकांश मरीज स्वस्थ रहते हैं। फिलहाल व्यापक रूप से तटस्थ एंटीबॉडी (बीोएचपीएस) की खोज भी एचआईवी उपभेदों की विस्तृत श्रृंखला को प्रभावी ढंग से बेअसर करने में अहम भूमिका निभा रही है। इन एंटीबॉडीज ने एक ऐसी सार्वभौमिक एचआईवी वैक्सीन के विकास को आशा को प्रेरित किया है, जो वायरस के खिलाफ व्यापक सुरक्षा प्रदान करने में सक्षम है। एमआरएनए तथा वायरल वेक्टर प्रौद्योगिकियों जैसे वैक्सीन वितरण प्लेटफार्मों में प्रगति ने भी वैक्सीन विकास प्रयासों को तेज कर दिया है और सफलता की संभावनाएँ काफी बढ़ गई हैं। 1987 में अमेरिका के मैरीलैंड ने राष्ट्रीय स्वास्थ्य संस्थान (एनआईएच) में वैज्ञानिकों ने एड्स वैक्सीन पर शोध करना शुरू किया था। इस शोध प्रक्रिया को कोविड-19 वैक्सीन पर हुए शोध ने गति देने में मदद की है। जिस एम-आरएनए तकनीक का इस्तेमाल कोविड वैक्सीन में किया गया, रिक्रूस रिसर्च इंस्टीट्यूट के इन्फोना/जिस्ट्रट अब उसी तकनीक का उपयोग एड्स वैक्सीन पर भी कर रहे हैं। बहरहाल, एक कारगर सार्वभौमिक एड्स वैक्सीन की खोज का रास्ता लंबा और कठिन भले ही माना जा रहा है लेकिन इस दिशा में अभी तक हुई प्रगति को देखते हुए एड्स वैक्सीन की खोज में आगे आने वाली चुनौतियों के बावजूद तौब प्रगति संभव है और वैज्ञानिकों का मानना है कि आने वाले दशकों में एड्स मुक्त दुनिया हमारी पहुँच में है।

खंडहरों की गवाही ने लौटाया भोजशाला में वाग्देवी का सम्मान



मनोज कुमार अग्रवाल

रविवार को भोजशाला में मृत्यु पूजा अर्चना का कार्यक्रम चल रहा है। सुबह 6:30 बजे भक्तों ने मां वाग्देवी के चित्र को गर्मग्रह में स्थापित किया। दिनभर हवन-पूजन होगा। धार स्थित भोजशाला परिसर में पूजा-अर्चना शुरू हो गई। धार कलेक्टर राजीव रंजन मीणा और एसपी सचिन शर्मा भी पूजा-अर्चना में शामिल हुए। मुस्लिम पक्ष ने कहा है कि वे हाई कोर्ट के आदेश को सुप्रीम कोर्ट में चुनौती देंगे।

एक विध्वंस के अवशेष एक मां के मंदिर का सम्मान वापिस लौटाने के लिए गवाह बन गए मध्यप्रदेश हाई कोर्ट की इंदौर बेंच ने भोजशाला-कमाल मौला मस्जिद विवाद पर ऐतिहासिक फैसला सुनाते हुए भोजशाला को वाग्देवी मंदिर मान लिया है। हाई कोर्ट ने हिंदू पक्ष को पूजा-अर्चना का अधिकार भी दे दिया। कोर्ट के इस फैसले के एक दिन बाद आज, रविवार को भोजशाला में पूजा-अर्चना और हवन हो रहा है। धार के कलेक्टर राजीव रंजन मीणा और पुलिस अधीक्षक सचिन शर्मा भोजशाला परिसर में पूजा-अर्चना में शामिल हुए। कोर्ट ने हिंदू पक्ष की मूर्ति स्थापना की मांग को भी स्वीकार कर लिया है। हाल ही में हाई कोर्ट ने फैसला सुनाते हुए कहा था कि राजा भोज के काल में यह शिक्षा का प्रमुख केंद्र था, इसलिए यहाँ मूर्ति स्थापना की जा सकती है। अदालत ने पुरातात्विक व ऐतिहासिक साक्ष्यों, पुरातत्व सर्वेक्षण भारत की रिपोर्ट, पुरातत्व संरक्षण एक्ट के प्रावधानों और अयोध्या मामले के फैसले को आधार बनाया है। इस फैसले के बाद आज 17 मई को भोजशाला मंदिर में मां वाग्देवी की प्रतीकात्मक प्रतिमा को विराजित कर दिया गया है। आपको बता दें कि लंबे समय से विवादों में रहे मध्य प्रदेश के धार जिले के भोजशाला-कमाल मौला मस्जिद परिसर को उच्च न्यायालय की इंदौर पीठ ने शुक्रवार को मंदिर करार दिया। पीठ ने कहा कि पुरातात्विक और ऐतिहासिक तथ्यों, भारतीय पुरातत्व विभाग (एएसआई) की सर्वे रिपोर्ट पर विचार करने के बाद वह इस नतीजे पर पहुँची है कि संरक्षित स्थान देवी सरस्वती का मंदिर है। पीठ ने एएसआई द्वारा 2003 में पारित उस आदेश को रद्द कर दिया, जिसके तहत मुसलमानों को परिसर में नमाज पढ़ने की अनुमति दी गई थी। उच्च न्यायालय की इंदौर पीठ के न्यायमूर्ति विजय कुमार शुक्ला और न्यायमूर्ति आलोक अवस्थी ने इस मामले से संबंधित पाँच याचिकाओं और एक रिट अपील पर पुरातात्विक व ऐतिहासिक तथ्यों, एएसआई की अधिसूचनाओं व उसके वैज्ञानिक सर्वेक्षण और कानूनी प्रावधानों की रोशनी में फैसला सुनाया। उच्च न्यायालय ने अपने निर्णय में अयोध्या के राम जन्मभूमि-बावरी मस्जिद विवाद के मुकदमे में शीर्ष अदालत के फैसले में निर्धारित सिद्धांतों का भी उल्लेख किया। खंडपीठ ने सामाजिक संगठन हिंदू फ्रंट फॉर जस्टिस और कुलदीप तिवारी व अन्य लोगों को दायर दो अलग-अलग जनहित याचिकाएं मंजूर करते हुए कहा, भोजशाला परिसर और कमाल मौला मस्जिद के



विवादित क्षेत्र का धार्मिक स्वरूप वाग्देवी (सरस्वती) के मंदिर वाली भोजशाला के रूप में तय किया जाता है। भोजशाला को लेकर विवाद शुरू होने के बाद एएसआई ने 7 अप्रैल, 2003 को एक आदेश जारी किया था। इसमें हिंदुओं को प्रत्येक मंगलवार भोजशाला में पूजा करने की अनुमति दी गई थी, जबकि मुस्लिमों को हर शुक्रवार इस जगह नमाज अदा करने की इजाजत दी गई थी। इस फैसले को मुस्लिम पक्ष ने उच्चतम न्यायालय में चुनौती देने की घोषणा की है। दूसरी ओर हिंदू पक्ष के एक याचिका जितेंद्र सिंह बिसेन की तरफ से शुक्रवार को ही उच्चतम न्यायालय में कैबिनेट दखिल की गई जिसमें अनुरोध किया गया कि भोजशाला परिसर विवाद मामले में मध्यप्रदेश उच्च न्यायालय के आदेश के खिलाफ किसी भी अपील पर कोई भी आदेश उसका पक्ष सुने बिना पारित नहीं किया जाए। गौरतलब है कि एएसआई ने भोजशाला परिसर का 98 दिनों तक सर्वे कर उसकी रिपोर्ट हाईकोर्ट में पेश की थी। इसमें कई अहम तथ्य सामने आए हैं। रिपोर्ट के मूलांक खोदाई में मूर्तियाँ, सिक्के और कई ऐतिहासिक अवशेष मिले हैं। इसमें कहा गया कि परमाकालीन भवन की नींव के पत्थरों पर बाद में निर्माण किया गया। सर्वे में मिले स्तंभों और वास्तुकला से संकेत मिलता है कि वे पहले मंदिर का हिस्सा रहे होंगे, जिन्हें

बाद में मस्जिद निर्माण में इस्तेमाल किया गया। रिपोर्ट में यह भी बताया गया कि परिसर में चारों दिशाओं में 106 खड़े व 82 आड़े स्तंभमिले, यानी कुल 188 स्तंभ पाए गए। इनकी बनावट से संकेत मिलता है कि वे मूल रूप से मंदिर स्थापत्य का हिस्सा थे। साथ ही रिपोर्ट में कहा गया कि स्तंभों पर बनी देवी-देवताओं और मानव आकृतियों को बाद में औजारों से क्षतिग्रस्त किया गया था। सर्वे में दो ऐसे स्तंभ भी मिले हैं, जिन पर ओम सरस्वती नमः लिखा हुआ है। सर्वे रिपोर्ट के पेज नंबर 148 में उल्लेख किया गया है कि स्तंभों की वास्तुकला यह दर्शाती है कि वे पहले मंदिर का हिस्सा थे और मस्जिद निर्माण के दौरान बेसाल्ट के ऊंचे चबूतरों पर उनका दोबार उपयोग किया गया। एक स्तंभपर देवी-देवता की आकृति मौजूद है। [अपने 242 पृष्ठों के फैसले में अदालत ने भारतीय पुरातत्व सर्वेक्षण (एएसआई), जो 1952 से इस स्मारक का प्रबंधन कर रहा है। उसको परिसर के संरक्षण और आवागमन के नियामक का प्रभार सौंपा। अदालत ने यह भी कहा कि मुसलमानों को अब इस स्थल पर नमाज अदा करने की अनुमति नहीं होगी और राज्य सरकार को इसके लिए धार जिले में वैकल्पिक भूमि आवंटित करने पर विचार करने का निर्देश दिया। आपको पता है अतीत में हिन्दुओं के धार्मिक स्थानों पर

हमला कर कब्जा करणा विदेशी आक्रमणकारियों के लिए आम बात थी। उनका लक्ष्य हिन्दुओं की धार्मिक भावनाओं को चोट पहुँचाना और उन्हें नीचा दिखाना ही था। स्वतंत्रता के पश्चात चाहिए तो यह था कि भारत सरकार स्वयं आगे आकर देश के बहुमत हिन्दू समाज की भावनाओं का आदर करते हुए आक्रमणकारियों द्वारा तोड़े गए धार्मिक व ऐतिहासिक स्थानों को चिन्हित कर उनका पुनरुत्थान करती, लेकिन धर्मानिरपेक्षता की आड़ में जो तुष्टिकरण की नीति सत्ताधारियों ने अपनाई उसके कारण समय बीतने के साथ धार्मिक व ऐतिहासिक स्थानों को लेकर देश में तनाव पैदा होने लगा। समस्या यह है कि मुस्लिम समाज का एक वर्ग अपने आप को विदेशी हमलावरों का वंशज मान हिन्दुओं के विरुद्ध खड़ा होने लगा। परिणामस्वरूप मामले न्यायलयों में जाने लगे। भोजशाला परिसर भी उनमें से एक है। समय की मांग है कि मुस्लिम समाज हिन्दुओं की भावनाओं का सम्मान करते हुए धार्मिक स्थानों के मामले में उदारता दिखाए और विवादों को संवाद द्वारा सुलझाने को प्राथमिकता दे। यह कदम समाज व देश, दोनों के लिए हितकारी होगा। शनिवार को परिसर के नक्काशीदार पत्थर के स्तंभों पर गंदे के फूलों की मालाएँ लटक रही थीं। श्रद्धालु नीचे पैर मेहराबों के नीचे कतार में खड़े होकर पूजा कर रहे थे, तस्वीरें ले रहे थे और काले पत्थर के फर्श पर फूलों की पंखुड़ियाँ बिखेर रहे थे। उन्होंने हनुमान चालीसा का पाठ किया और 'मां वाग्देवी' की प्रार्थना की। एक गुप्त कक्ष में काली दीवार पर लगी एक नक्काशी के नीचे फूलों को 'ओम' के प्रतीक के रूप में सजाया गया था। हिंदुओं का मानना है कि यहाँ कभी देवी सरस्वती की मूर्ति स्थापित थी। रविवार को भोजशाला में भव्य पूजा अर्चना का कार्यक्रम चल रहा है। सुबह 6:30 बजे भक्तों ने मां वाग्देवी के चित्र को गर्भगृह में स्थापित किया। दिनभर हवन-पूजन होगा। धार स्थित भोजशाला परिसर में पूजा-अर्चना शुरू हो गई। धार कलेक्टर राजीव रंजन मीणा और एसपी सचिन शर्मा भी पूजा-अर्चना में शामिल हुए। मुस्लिम पक्ष ने कहा है कि वे हाई कोर्ट के आदेश को सुप्रीम कोर्ट में चुनौती देंगे। लेकिन जमीनी स्तर पर यह आदेश पहले ही प्रभाव होना शुरू हो गया है। राज्य के मुख्यमंत्री मोहन यादव ने भी इसका समर्थन कर रहे हैं। बहरहाल ऐसे मामलों में दोनों पक्षों को आपसी सद्भाव के साथ थोड़ा दरियादिली दिखाना चाहिए और विवाद को लंबा कानूनी पंचदली से बचना चाहिए।

# कांग्रेस का केंद्र सरकार के खिलाफ प्रदर्शन

ऋषिकेश। देश में बढ़ती महंगाई को लेकर कांग्रेस ने रोष जताया है। इसके विरोध में कांग्रेसियों ने रविवार को ऋषिकेश में केंद्र सरकार के खिलाफ प्रदर्शन किया। उन्होंने सरकार से पेट्रोल और अन्य चीजों के टैक्स में कटौती कर जनता को राहत देने की मांग की। रेलवे रोड स्थित कांग्रेस भवन के समक्ष एकत्रित होकर कार्यकर्ताओं ने केंद्र सरकार के खिलाफ प्रदर्शन कर नारेबाजी की। महानगर अध्यक्ष राकेश सिंह ने कहा कि आज देश का आम नागरिक महंगाई जैसी सबसे बड़ी समस्या से जूझ रहा है। रसोई गैस से लेकर पेट्रोल-डीजल, खाद्य पदार्थों से लेकर शिक्षा और इलाज तक हर चीज आम आदमी की पहुंच से दूर होती जा रही है। सरकार बड़े-बड़े विकास के दावे करती है, लेकिन आम जनता पूछ रही है कि यदि विकास हो रहा है तो फिर लोगों की जेब खाली क्यों हो रही है। बेरोजगारी और महंगाई ने युवाओं और आम परिवारों की परेशानियों को और बढ़ा दिया



है। पीसीसी सदस्य जयेंद्र स्मोला ने कहा कि भाजपा सरकार है, और जब जनता आर्थिक दबाव में होती है तो देश की नैजता से अच्छे दिनों का वादा किया था, लेकिन आज प्रगति भी प्रभावित होती है।

हालत यह है कि मध्यम वर्ग और गरीब परिवार अपने घर का बजट संभालने के लिए संघर्ष कर रहे हैं। गैस सिलेंडर की बढ़ती कीमतों ने रसोई का खर्च बढ़ा दिया है, पेट्रोल-डीजल महंगा होने से हर वस्तु की कीमत पर असर पड़ा है। दाल, तेल, सब्जियां और रोजमर्रा की जरूरत का सामान लगातार महंगा होता जा रहा है। महानगर अध्यक्ष एससी प्रकोष्ठ सुरत सिंह कोहली ने कहा कि सरकार टैक्स में कटौती करे, पेट्रोल-डीजल के दाम कम करे और महंगाई से परेशान लोगों को राहत दे। क्योंकि देश की ताकत उसकी जनता होती है, और जब जनता आर्थिक दबाव में होती है तो देश की प्रगति भी प्रभावित होती है।

दास्तान—ए—दिल्ली नाटक के मंचन ने बांधा समां श्रीनगर गढ़वाल। एचएनबी गढ़वाल विवि के लोक कला एवं संस्कृति निष्पादन केंद्र की ओर से आयोजित बाल रंग यात्रा का शुभारंभ ऐतिहासिक नाटक दास्तान—ए—दिल्ली के भव्य मंचन के साथ किया गया। शहर के मार्शल पब्लिक स्कूल के बाल कलाकारों के अभिनय, संवाद अदायगी को दर्शकों ने खूब सराहा। कार्यक्रम का उद्घाटन प्रो. डीआर पुरोहित, मार्शल स्कूल के मैनेजिंग डायरेक्टर जलेश सबवाल एवं प्रधानाचार्या प्रिया सबवाल ने किया। नाटक में दिल्ली के इतिहास को विभिन्न कालखंडों में घटित घटनाओं को प्रस्तुत किया गया। नाटक की शुरुआत महाभारत, सम्राट पृथ्वीराज चौहान और मोहम्मद गौरी के युद्ध दृश्य से हुआ। शब्दभेदी बाण का दृश्य विशेष आकर्षण का केंद्र बना। इसके बाद रजिया सुल्तान का दरबार, तुगलक की नीतियां, अकबर की धार्मिक सहिष्णुता और शाहजहां के शाही वैभव को प्रभावशाली ढंग से मंचित किया गया। देशभक्ति गीतों और नर्तकीय नृत्यों के साथ प्रस्तुति का समापन हुआ। कार्यक्रम का निर्देशन एमर रोमंच के दिनेश एवं उपसना भट्ट ने किया।

## फूलों और लाइटों से सजाया जा रहा हेमकुंड साहिब



चमोली। हेमकुंड साहिब के कपाट खुलने को लेकर गुरुद्वारा प्रबंधन की ओर से तैयारियां शुरू कर दी गई हैं। इसको लेकर गुरुद्वारा को फूलों और एलईडी लाइटों से सजाया जा रहा है। हेमकुंड साहिब गुरुद्वारे के मुख्य द्वार और पालकी को करीब साढ़े तीन किंटरल फूलों से सजाया जाएगा। हेमकुंड साहिब के कपाट 23 मई को खोले जाएंगे। 20 मई को ऋषिकेश

से तैयारियां शुरू कर दी गई हैं। इसके लिए यात्रा पड़वों से लेकर हेमकुंड साहिब तक गुरुद्वारे को फूलों और लाइटों से सजाने का काम शुरू हो गया है। गुरुद्वारा प्रबंधक सेवा सिंह ने बताया कि कपाट खुलने से पूर्व श्रीनगर, ज्योतिर्मठ, गोविंदघाट, घांघरिया और हेमकुंड साहिब गुरुद्वारे को सजाना शुरू कर दिया गया है।

## एक नजर

### तहसीलदार ने छह प्रगणकों को जारी किया नोटिस

नई टिहरी। जनगणना के तहत इन दिनों चल रहे भवन गणना (एचएलबी) कार्यों में धीमी प्रगति और लेटलतीफी पर धनोल्ती तहसील प्रशासन ने सख्त रुख अपनाया है। धनोल्ती के तहसीलदार मो. शादाब ने निर्धारित समय सीमा तक कार्य पूरा न करने पर छह प्रगणकों का स्पष्टीकरण तलब किया है। संबंधित प्रगणकों को दो दिन के भीतर जवाब देने के निर्देश दिए गए हैं। तहसीलदार शादाब ने बताया कि भवन गणना कार्य में तेजी लाने के उद्देश्य से सभी सुपरवाइजर और प्रगणकों की बैठक कर उन्हें तय समय के भीतर कार्य पूर्ण करने के निर्देश दिए गए थे। कार्यक्रम के तहत 17 मई तक सभी एचएलबी कार्य पूरे किए जाने थे लेकिन समीक्षा में पाया गया कि निर्धारित तिथि तक धनोल्ती तहसील क्षेत्र में महज करीब 50 प्रतिशत कार्य ही पूरा हो पाया है। उन्होंने इसे गंभीरता से लेते हुए संबंधित प्रगणकों से जवाब मांगा गया है। बताया कि मोरणा क्षेत्र के प्रगणक यशवत सिंह, ग्यालीस के अमित अरोड़ा, दालवी के महावीर सिंह, फिडोगी की हेमा पेटवाल, भैम की आशा असवाल और नौधर के खजान सिंह को नोटिस जारी कर स्पष्टीकरण मांगा गया है। सभी को दो दिन के भीतर अपना पक्ष प्रस्तुत करने के निर्देश दिए गए हैं। संबंधित कार्मिकों के विभागाध्यक्षों को भी इस संबंध में पत्र भेजा जा रहा है।

### बंदरों और गोवंश ने बढ़ाई नैनबाग के लोगों की परेशानी

नई टिहरी। नैनबाग बाजार में बंदरों और गोवंश की बढ़ती संख्या से लोगों की परेशानियां भी बढ़ती जा रही हैं। चरों के बहार कोई सामान रखना और छत पर कपड़े सुखाने मुश्किल हो गए हैं। पूर्व ग्राम प्रधान गंभीर सिंह रावत, देशपाल सिंह पंवार, नगेंद्र चौहान का कहना है कि बंदरों को भगाने पर वह कठिन दौड़ते हैं। बंदरों के उत्पात के कारण लोग परेशान है। दूसरी ओर बाजार में गोवंश की संख्या प्रति दिन बढ़ती जा रही है। गोवंश के कारण बाजार में हर समय दुर्घटना का भय बना रहता है। ग्रामीण क्षेत्र के लोग रात को अपने गोवंश को नैनबाग बाजार में छोड़ देते हैं, जिससे गोवंश की संख्या बढ़ती जा रही है। उन्होंने तहसील प्रशासन से शीघ्र बंदरों और गोवंश की समस्या से निजात दिलाने की मांग की है।

### पूर्व ब्लॉक प्रमुख रमोला ने सुनी लोगों की समस्याएं

नई टिहरी। प्रतापनगर के पूर्व ब्लॉक प्रमुख प्रदीप चंद स्मोला की जन आशीर्वाद यात्रा क्षेत्र के डोंग, खरोली, मिश्रवाणगांव, हलेथ, देवल, कुर्बियाल गांव, मांजक, सिलवाल गांव, खोलागढ़, भलुता और खेत गांव पहुंची। जन आशीर्वाद यात्रा का ग्रामीणों ने स्वागत किया। उन्होंने घर-घर जाकर लोगों से संपर्क कर उनकी समस्याओं को सुना। कहा कि वह हर समय क्षेत्र की जनता के साथ खड़े हैं। उनकी यात्रा प्रतापनगर के पंचायत की नई दिशा दशा तय करने का काम करेगी। उन्होंने क्षेत्र में स्वास्थ्य, शिक्षा, रोजगार और बढ़ते पलायन पर चिंता जताई। इस मौके पर राकेश रमोला, आशीष राणा, सोहन चंद स्मोला, गंभीर राणा, लोकेंद्र सेमवाल, संजय रमोला, रमेश सिंह आदि मौजूद थे।

### कानून सभी के लिए समान, शिविर का उठाएं लाभ

चमोली। जिला विधिक सेवा प्राधिकरण ने देवाल में बहुउद्देशीय जागरूकता एवं साक्षरता शिविर का आयोजन किया। इसका शुभारंभ जिला जज बिंध्याचल सिंह ने किया। उन्होंने जिला जज बिंध्याचल सिंह ने कहा कि कानून सभी के लिए समान है और इस शिविर का उद्देश्य लोगों को जागरूक करना है इस दौरान हिमालयन पब्लिक स्कूल और कन्या हाईस्कूल की छात्राओं ने स्वागत गीत प्रस्तुत किए। हिमालयन कल्चर समिति ने वनों को आग से बचाने और नशाबंदी पर नुक़ड़ नाटक का मंचन किया। बाल विकास विभाग ने मुख्यमंत्री महालक्ष्मी कित वितरित किए और सभी लोगों ने वनों को बचाने की शपथ ली। पूर्णा के सरपंच गोविंद सोनी और ग्राम प्रधान सीमा देवी ने देवाल बाजार में रोडवेज बस स्टैंड, कुड़े के ढेर से प्रदूषण, सड़क निर्माण और बहुउद्देशीय भवन जैसी समस्याओं के समाधान की मांग उठाई। विभिन्न विभागों के अधिकारियों ने ग्रामीणों को वित्तीय साक्षरता, श्रम विभाग की योजनाओं, प्रधानमंत्री जीवन ज्योति योजना, सुरक्षा बीमा योजना, सुकन्या समृद्धि और अटल पेंशन जैसी जानकारीयां साझा कीं।

### डॉक्टरों ने शिविर में की ग्रामीणों के स्वास्थ्य की जांच

नई टिहरी। राष्ट्रीय क्षय उन्मूलन अभियान के तहत फिलगना ब्लॉक की बासर पट्टी के सेमा गांव में स्वास्थ्य शिविर आयोजित हुआ। शिविर में डॉक्टरों ने ग्रामीणों के स्वास्थ्य जांच कर निशुल्क दवा देने के साथ आवश्यक परामर्श भी दिए। प्रभारी चिकित्साधिकारी डॉ. उषा भट्ट ने बताया क्षेत्र में राष्ट्रीय क्षय उन्मूलन कार्यक्रम के अंतर्गत 100 दिवसीय टीबी मुक्त भारत अभियान चलाया जा रहा है। स्वास्थ्य की टीम गांव-गांव जाकर लोगों के स्वास्थ्य की जांच कर क्षय रोग के प्रति जागरूक कर रहे हैं। शिविर में टीबी के संभावित मरीजों की जांच के साथ अन्य बीमारियों से पीड़ित लोगों के स्वास्थ्य परीक्षण किया जा रहा है। शिविर में 90 लोगों के स्वास्थ्य परीक्षण किया गया। इस मौके पर सीएचओ रोहित वर्मा, शीतल असवाल, अनिल बिट्ट, ज्योति, शुभम आदि मौजूद रहे।

## चार माह बाद खुला बौराड़ी फर्नीचर कॉम्प्लेक्स

नई टिहरी। बौराड़ी फर्नीचर और कवर्ड बाजार में एडीबी परियोजना के तहत चल रहे निर्माण कार्यों का डीएम नितिका खंडेलवाल ने स्थलीय निरीक्षण कर व्यवस्थाओं का जायजा लिया। निर्धारित समय सीमा के अंतर्गत कार्य पूरा न होने पर नाराजगी जताई। कवर्ड बाजार के अधूरे कार्य को अगले पांच दिन के अंतर्गत पूरा करने के निर्देश दिए। डीएम से वार्ता के बाद चार महीने से बंद फर्नीचर बाजार को विधिवत खोल दिया गया। वहीं कवर्ड बाजार को 22 मई से खोलने पर सहमति बनी है। एडीबी परियोजना के तहत बौराड़ी फर्नीचर और कवर्ड बाजार एवं बस अड्डा परिसर में लगभग 22 करोड़ की लागत से साज सजा का कार्य पिछले चार माह से चल रहा है। तब से फर्नीचर और कवर्ड बाजार की दुकानें बंद चल रही थी। निर्माण कार्य समय

पर पूरा न होने, मानकों के अनुरूप कार्य की गुणवत्ता न होने और मुआवजा भुगतान की मांग को लेकर व्यापारी पिछले चार दिनों से आंदोलनरत थे। विरोध स्वरूप उन्होंने निर्माण कार्य कराया था। व्यापारियों का आरोप था कि 60 से 65 दिन में काम पूरा करने का वादा किया गया था, लेकिन चार महीने बाद भी बाजार का निर्माण कार्य अधूरा पड़ा है। तीन महीने तक उन्हें दो हज़ार प्रतिदिन की दर से मुआवजा दिया गया लेकिन चौथे महीने का मुआवजा भुगतान नहीं किया जा रहा है। रविवार को बाजार में चल रहे निर्माण कार्यों का निरीक्षण के दौरान डीएम ने एडीबी के परियोजना प्रबंधक अमित रूषिया को जो भी अधूरे कार्य शेष हैं, उन्हें अगले पांच दिनों के भीतर हर हाल में पूरा करने को कहा।

## मोहान क्षेत्र में बाघ रेस्क्यू के बाद वन विभाग अलर्ट, तीन टीमों कर रही निगरानी



अल्मोड़ा। मोहान वन क्षेत्र के अंतर्गत तड़प ग्राम सभा में बाघ के सफल रेस्क्यू के बाद वन विभाग ने क्षेत्र में निगरानी और गश्त बढ़ा दी है। वन विभाग की टीमों क्षेत्र में कैंप कर मानव-वन्यजीव संघर्ष की संभावित घटनाओं की रोकथाम में जुटी हैं। साथ ही ग्रामीणों को जागरूक करने के लिए प्रचार-प्रसार और जागरूकता

कार्यक्रम भी चलाए जा रहे हैं। उप संभागीय वनाधिकारी काकुल पुंडीर ने बताया कि विभाग द्वारा क्षेत्र में तीन विशेष टीमों का गठन किया गया है, जो प्रतिदिन प्रभावित इलाके में निगरानी और गश्त कर रही हैं। टीमों को अनाइडर, फॉक्स लाइट, राइफल और गांधी बंदूक जैसे सुरक्षा उपकरण उपलब्ध कराए गए हैं।

ग्रामीणों को सतर्क करने के लिए क्षेत्र में जागरूकता पोस्टर भी लगाए जा रहे हैं। उन्होंने बताया कि ट्रेप कैम्पों और ड्रोन की मदद से लगातार निगरानी की जा रही है। गश्ती दल बाघ के पदचिह्नों और अन्य गतिविधियों के संकेतों की लगातार तलाश कर रहे हैं। गांव और आसपास वन क्षेत्र की सीमा पर वनानि रखा तैयार करने का कार्य भी जारी है।

## जिलाधिकारी ने ली राजस्व विभाग की मासिक बैठक

उत्तरकाशी। जिला सभागार में राजस्व विभाग की मासिक समीक्षा बैठक आयोजित हुई। बैठक की अध्यक्षता जिलाधिकारी प्रशांत आर्य ने की। बैठक में राजस्व वसूली की समीक्षा की गई। डीएम ने अधिकारियों को मुख्य और विविध देयों की वसूली में तेजी लाने के निर्देश दिए। उन्होंने कहा कि बड़े बकायेंदारों के खिलाफ सख्त कार्रवाई की जाए। बैठक में फार्मर रजिस्ट्री और अंश निर्धारण के लंबित मामलों पर भी चर्चा हुई। डीएम ने इन कार्यों को जल्द पूरा करने के निर्देश दिए। राजस्व पुलिस क्षेत्र में दर्ज अपराधों

और लंबित न्यायालयी मामलों की भी समीक्षा की गई। जिलाधिकारी ने परगना मजिस्ट्रेट न्यायालयों में लंबित फौजदारी वाद, अविवादित विरासत और अन्य मामलों का समय पर निस्तारण करने को कहा। ऑडिट आपत्तियों की स्थिति की भी जानकारी ली गई। बैठक में मुख्यमंत्री हेल्पलाइन में दर्ज शिकायतों पर भी चर्चा हुई। डीएम ने अधिकारियों से कहा कि जनता की शिकायतों का त्वरित और समयबद्ध समाधान किया जाए। उन्होंने साफ तौर पर कहा कि इसमें लापरवाही को बिल्कुल भी बर्दाश्त नहीं किया जाएगा।

## चारधाम यात्रा में ऑफलाइन रजिस्ट्रेशन में भारी भीड़



ऋषिकेश। चारधाम यात्रा में ऋषिकेश में तीर्थयात्रियों की आमद में तेजी से इजाफा हुआ है। रविवार को सर्वाधिक 15,604 यात्रियों का ऑफलाइन रजिस्ट्रेशन किया गया। चारधाम ट्रांजिट केंद्र में यह पंजीकरण सुबह से लेकर शाम पांच बजे तक किया गया। इसके बाद भी यात्रियों का रजिस्ट्रेशन का क्रम जारी रहा। सिर्फ रजिस्ट्रेशन ही नहीं, संयुक्त रोडेशन यात्रा व्यवस्था समिति की भी यात्रा शुरू होने के बाद सबसे अधिक 55 बसें रविवार को धर्मों के लिए रवाना हुईं, जिनमें 1,696 यात्री आस्थापथ पर रवाना हुए हैं। यात्रियों की संख्या में यह बढ़ोतरी 15 मई के बाद हुई है। यात्रा प्रशासन संगठन के विशेष कार्याधिकारी डॉ. प्रजापति नौटियाल ने बताया कि यात्रियों की बढ़ती संख्या को लेकर फिलहाल मौजूदा 30 काउंटर पर्याप्त हैं। भीड़ बढ़ने पर अतिरिक्त काउंटर संचालित करने पर भी विचार किया जा सकता है।



उन्होंने बताया कि 30 मोबाइल टीमों भी यात्रों के रजिस्ट्रेशन के लिए तैयार हैं। इन टीमों को आश्रम और सराय में ठहरे यात्रियों के पास जाकर वही

रजिस्ट्रेशन की जिम्मेदारी दी गई है। ट्रांजिट केंद्र में भी यह टीमों बुजुर्ग यात्रियों के पास जाकर ही उनका पंजीकरण कर रही हैं।

### बंजारा बस्ती के शोर-शराबे से लोग परेशान

श्रीनगर गढ़वाल। नगर निगम क्षेत्र के न्यू कमलेश्वर मोहल्ले के समीप बनी बंजारा बस्ती हटाने की मांग तेज होने लगी है। मोहल्लासियों का आरोप है कि बस्ती में आए दिन झगड़ा, गाली-गाली और नशाखोरी की घटनाओं से आसपास का माहौल खराब हो रहा है। इस संबंध में स्थानीय लोग दो बार पुलिस प्रशासन को शिकायतीपत्र भी दे चुके हैं लेकिन अब तक कोई ठोस कार्रवाई नहीं होने से लोगों में नाराजगी है। पाषंड सूरज नेगी, जगमोहन सिंह रावत, दलबीर सिंह, किशन और किशोर पुरी ने बताया कि बस्ती में करीब 10 से 12 परिवार रह रहे हैं। आरोप लगाया कि शाम होते ही वहाँ झगड़ा और शोर-शराबा शुरू हो जाता है जिससे आसपास रहने वाले लोगों का जीना दुभर हो गया है। कई बार दिन के समय भी आपसी विवाद और मारपीट की स्थिति बन जाती है। स्थानीय लोगों ने प्रशासन से जल्द उचित कार्रवाई की मांग की। वहीं कोलावी प्रभारी निरीक्षक कुलदीप सिंह ने बताया कि पुलिस टीम को मौके पर भेजकर पहले संबंधित लोगों को समझाया जाएगा।

## यातायात नियम तोड़ने पर 186 चालकों के खिलाफ कार्रवाई

अल्मोड़ा। जिले में यातायात नियमों के उल्लंघन पर पुलिस की कार्रवाई लगातार जारी है। समस्त कोतवाली, थाना और यातायात प्रभारियों द्वारा चलाए गए संयुक्त चेकिंग अभियान के दौरान 186 वाहन चालकों के विरुद्ध मोटर वाहन अधिनियम के तहत चालानी कार्रवाई की गई, जबकि 12 वाहनों को सीज किया गया। धारनौला क्षेत्र में पुलिस ने सत्यापन अभियान चलाकर बिना पुलिस सत्यापन के मजदूर रखने वाले टेकेदार अनुज प्रताप सिंह निवासी रजिव कौलोली, सुभाषनगर उत्तर प्रदेश के खिलाफ पुलिस अधिनियम की धारा 83 के तहत कार्रवाई करते हुए 10 हज़ार रुपये का गनद चालान किया। इसके अलावा क्षेत्र में बिना सत्यापन के रह रहे 12 बाहरी व्यक्तियों के खिलाफ भी चालानी कार्रवाई की गई और सभी का मौके पर सत्यापन कराया गया। थाना लमगड़ा क्षेत्र के अंतर्गत चौकी प्रभारी मोरनौला नरेश कोहली की टीम ने सार्वजनिक स्थान पर शराब का सेवन



कर रहे पांच व्यक्तियों के खिलाफ पुलिस अधिनियम की धारा 81 के तहत कार्रवाई की। वहीं थाना भतरंजखान पुलिस ने दो कारों में लगी काली फिल्म मौके पर हटवाते हुए संबंधित चालकों के खिलाफ मोटर वाहन अधिनियम के तहत चालान किया। प्रभारी चौकी धारनौला आनंद बल्लभ कश्यप ने बाजार क्षेत्र में चेकिंग के दौरान छह बुलेट मोटरसाइकिलों में ट्रेडो साइलेंसर लगे पाए।

### पार्किंग में टूटे नाली के स्लैब से हादसे का खतरा

श्रीनगर गढ़वाल। रोडवेज बस अड्डे की पार्किंग के प्रवेश और निकासी मार्ग पर बने सीमेंट व सरिया के नाली स्लैब क्षतिग्रस्त हो चुके हैं। स्लैब टूटने और गहरे गड्ढे होने से वाहनों की आवाजाही प्रभावित हो रही है और वाहन चालकों के सीधे नाली में गिरने व दुर्घटना का खतरा बना हुआ है। कई जगहों पर सरिया बाहर निकल आई है और एक स्थान पर की गई मिट्टी भरने की अस्थायी व्यवस्था भी बरसात या दबाव पड़ने पर धंस जाती है। रोडवेज बस अड्डे के प्रभारी अशोक काला ने बताया कि यह स्लैब पहले नगर निगम ने बनाए थे। समस्या को लेकर नगर निगम अधिकारियों को अवगत करा दिया गया है। वहीं नगर निगम के जेई सूरज ने बताया कि रोडवेज से शिकायत प्राप्त हुई है और मामले का जल्द समाधान निकालने का प्रयास किया जाएगा।

## जिला प्रशासन की टीम ने जीता मैत्री क्रिकेट मैच

उत्तरकाशी। जिला प्रशासन एवं पत्रकार इलेवन के बीच रविवार को मैत्री क्रिकेट मैच खेला गया। अंतिम ओवर तक चले इस बेहद रोमांचक मुकाबले में जिला प्रशासन की टीम ने पत्रकार इलेवन को हराकर जीत दर्ज की। विजेता टीम के खिलाड़ी अंशु मैन ऑफ द मैच चुने गए। टॉस जीतकर पत्रकार इलेवन ने पहले बल्लेबाजी करने का फैसला किया। पत्रकार इलेवन ने शानदार खेल का प्रदर्शन दिखाते हुए अंतिम ओवर में जीत दर्ज की। जिला प्रशासन की ओर से अंकेश ने 48 रनों की पारी खेली। सरकारी तामझाम और सुविधाओं को छोड़कर डीएम स्वयं मोटर बाइक चलाकर मैत्री स्टेडियम पहुंचे। उनके इस कदम की खेल प्रेमियों और स्थानीय लोगों ने जमकर सराहना की।

जिला सूचना अधिकारी सुरेश बरसियाटा ने शानदार बल्लेबाजी करते हुए नाबाद 73 रनों की बेहतरीन पारी खेली। जिला प्रशासन की ओर से भुवनेश भट्ट ने दो विकेट एवं डीएम प्रशांत आर्य एवं कर्मवीर ने एक-एक विकेट लिए। जवाब में लक्ष्य का पीछा करने उतरी जिला प्रशासन की टीम ने अंतिम ओवर में जीत दर्ज की। जिला प्रशासन की ओर से अंकेश ने 48 रनों की पारी खेली। सरकारी तामझाम और सुविधाओं को छोड़कर डीएम स्वयं मोटर बाइक चलाकर मैत्री स्टेडियम पहुंचे। उनके इस कदम की खेल प्रेमियों और स्थानीय लोगों ने जमकर सराहना की।

## यूकेडी ने निकाली जन आक्रोश महारैली

अल्मोड़ा। विकासखंड सल्ट में रविवार को उत्तरखंड क्रांति दल की ओर से जन आक्रोश महारैली निकाली गई। महारैली पोखरी से शुरू होकर नपटुआ, शंशीखाल, प्रेमनगर, मोलेखाल, जालीखान, पैसिया, झिमार, डेडियाल, रतखाल, मानिला, सदरा, बैराला और इन्वल् होते हुए डभार में संपन्न हुई। महारैली के दौरान यूकेडी के केंद्रीय सलाहकार वीरेंद्र सिंह बंगारी ने राज्य सरकार पर भ्रष्टाचार और जन समस्याओं की अनदेखी का आरोप लगाया। उन्होंने कहा कि उत्तरखंड क्रांति दल गांव-गांव जाकर लोगों को जागरूक करेगा और जनता के मुद्दों को प्रमुखता से उठाएगा। उन्होंने कहा कि दल गैरसैनिकों को स्थायी रजधानी बनाए जाने, मूल निवास 1950 लाए करने, संशक्त पूं-कानून लागू करने और प्रत्येक परिवार को रोजगार उपलब्ध करने की मांग कर रहा है। इसके अलावा स्वास्थ्य सुविधाओं में सुधार, युवाओं के लिए रोजगार सृजन और पहाड़ों से पलायन रोकने जैसे मुद्दों को भी प्राथमिकता दी



जाएगी। महारैली में सैनिक प्रकोष्ठ कुमाऊं प्रभारी शिव सिंह रावत, प्रताप सिंह बसनाल, राकेश बिट्ट, तुला सिंह तर्दुवाल, योगेश शर्मा, मदन कटायत, जिला उपाध्यक्ष राज नेगी, केंद्रीय महामंत्री युवा प्रकोष्ठ दीपक भाकुं, जिला महामंत्री युवा प्रकोष्ठ

हरीश रोतैला, जिलाध्यक्ष युवा प्रकोष्ठ ललित शिव सिंह रावत, प्रताप सिंह बसनाल, राकेश बिट्ट, तुला सिंह तर्दुवाल, योगेश शर्मा, मदन कटायत, जिला उपाध्यक्ष राज नेगी, केंद्रीय महामंत्री युवा प्रकोष्ठ दीपक भाकुं, जिला महामंत्री युवा प्रकोष्ठ

### गौचर ने राशन कार्ड का सत्यापन आज से

चमोली। नगर पालिका क्षेत्र में 18 मई से राशन कार्ड सत्यापन अभियान शुरू होगा। यह अभियान जिलाधिकारी के निर्देश पर एक सप्ताह तक चलेगा जिसमें सभी वार्डों के उपभोक्ताओं के राशन कार्डों का सत्यापन किया जाएगा। यह अभियान नगर पालिका और खाद्य आपूर्ति विभाग की ओर से चलाया जा रहा है। इसके लिए वार्डवार तिथियां निर्धारित की गई हैं। पालिका के ईओ हेमंत चौहान ने बताया कि अभियान के पहले दिन 18 मई को पनाई वार्ड में सत्यापन होगा। इसके बाद 19 मई को रावलनगर वार्ड और 20 मई को शैल बसंतपुर घली वार्ड में जांच की जाएगी।

जयन्त  
संस्थापक : नरेंद्र उनियाल  
स्वामी, प्रकाशक, मुद्रक एवं सम्पादक नागेन्द्र उनियाल द्वारा प्रतिभा प्रेस बदनौराथ मार्ग, कोटद्वार गढ़वाल (उत्तराखण्ड) से मुद्रित तथा 28, न्यू डिफेंस एन्क्लेव, डांडा नूरीवाला, सन्ध्याधरा रोड, देहरादून उत्तराखण्ड से प्रकाशित।  
सभी विवादों का खाद्य क्षेत्र जिला मुख्यालय देहरादून, उत्तराखण्ड होगा।  
CONT. 9412081969  
PRGI NO. UTTTHIN/2005/16338

**संक्षिप्त समाचार**

**अमेरिकी सुप्रीम कोर्ट ने वर्जीनिया का चुनावी नक्शा बहाल करने से किया इनकार**

वाशिंगटन, एजेंसी। अमेरिकी सुप्रीम कोर्ट ने शुक्रवार को वर्जीनिया की उस अहम अपील को खारिज कर दिया है, जिसमें डेमोक्रेटिक पार्टी को फायदा पहुंचाने वाले चुनावी नक्शे (कांग्रेसनल मैप) को बहाल करने की मांग की गई थी। अदालत के इस बड़े फैसले से हाउस ऑफ रिप्रेजेंटेटिव्स (निचले सदन) में डेमोक्रेट्स को चार और सीटें जीतने का जो शानदार मौका मिल रहा था, वह अब पूरी तरह से खत्म हो गया है। यह आदेश अमेरिका में चल रहे चुनाव क्षेत्र परिसीमन (रिडिस्ट्रिक्टिंग) विवाद का एक नया और अहम मोड़ है। इस विवाद की शुरुआत पिछले साल तब हुई थी, जब मौजूदा अमेरिका के राष्ट्रपति ट्रंप ने रिपब्लिकन शासित राज्यों से अपनी चुनावी सीमाएं दोबारा तय करने की अपील की थी। इसके बाद सुप्रीम कोर्ट द्वारा 'वोटिंग राइट्स एक्ट' को कमजोर करने वाले हालिया फैसले ने रिपब्लिकन पार्टी के लिए जीतने लायक और सीटें खोल दी हैं। हाल के दिनों में सुप्रीम कोर्ट ने अलबामा और लुइसियाना में भी रिपब्लिकन के पक्ष में ही फैसले दिए हैं। हालांकि, वर्जीनिया का यह मामला थोड़ा अलग था। यह विवाद वर्जीनिया सुप्रीम कोर्ट के उस फैसले के बाद शुरू हुआ था, जिसमें पिछले ही महीने मतदाताओं द्वारा मामूली अंतर से पास किए गए एक संवैधानिक संशोधन को 4-3 के बहुमत से रद्द कर दिया गया था। राज्य की अदालत ने अपनी जांच में पाया था कि डेमोक्रेट-नियंत्रित विधायिका ने वर्जीनिया के आम चुनावों में 'अली वोटिंग' शुरू होने के बाद, अनुचित और गलत तरीके से इस संशोधन को मतपत्र पर रखने की प्रक्रिया शुरू की थी।

**क्यूबा के पूर्व राष्ट्रपति राउल कास्त्रो पर शिकंजा, अमेरिका कर रहा अभियोग की तैयारी**

हवाना, एजेंसी। अमेरिकी न्याय विभाग क्यूबा के पूर्व राष्ट्रपति राउल कास्त्रो के खिलाफ अभियोग (इंडिक्टमेंट) दायर करने की तैयारी कर रहा है। सूत्रों के मुताबिक, यह संभावित अभियोग 1996 में मियामी स्थित निवासित समूह 'ब्रदर्स टू द रेस्क्यू' के चार विमानों को मार गिराने में कास्त्रो की कथित भूमिका से जुड़ा है। उस समय कास्त्रो क्यूबा के रक्षा मंत्री थे। यह कदम ऐसे समय उठाया जा रहा है जब मौजूदा अमेरिका के राष्ट्रपति ट्रंप ने क्यूबा को चेतावनी दी है कि यदि वह का नेतृत्व अपनी अर्थव्यवस्था को अमेरिकी निवेश के लिए नहीं खोलता है, तो वे संभावित सैन्य कार्रवाई कर सकते हैं।

**पूर्व पीएम इमरान खान की बहन ने जेल में अकेले रखे जाने को चुनौती दी, उच्च न्यायालय में याचिका**

इस्लामाबाद, एजेंसी। पाकिस्तान के पूर्व प्रधानमंत्री इमरान खान की बहन अलीमा खान ने अदियाला जेल में उनके लंबे एकान्त कारावास को अवैध बताते हुए उच्च न्यायालय में चुनौती दी है। अलीमा खान ने गुफ्तार को याचिका दायर की, जिसमें कहा कि किसी भी अदालत के एकान्त एकान्त कारावास की सजा नहीं सुनाई है। आरोप है कि जेल अधिकारी उन्हें पिछले छह महीनों से प्रतिदिन करीब 12 घंटे एकान्त में रख रहे हैं, जबकि कानूनन यह 14 दिनों से अधिक नहीं हो सकता। याचिका में यह भी कहा गया कि खान की दाहिनी आंख की 85 फीसदी रोशनी चली गई है और उनके इलाज की जानकारी परिवार को नहीं मिली। खान ने बताया कि उनकी पत्नी बुशरा बीबी उसी जेल में एकान्त में हैं। पीटीआई नेताओं को गुफ्तार को खान से मिलने नहीं दिया गया, जबकि उच्च न्यायालय ने सप्ताह में दो बार मिलने की अनुमति दी है।

**अमेरिका- लकड़ी मिल में भीषण आग और जोरदार विस्फोट**


वाशिंगटन, एजेंसी। अमेरिका के मेन राज्य में शुक्रवार को एक लकड़ी मिल में भीषण आग और जोरदार विस्फोट हो गया। इस हादसे में एक फायरफाइटर की मौत हो गई, जबकि कम से कम 11 लोग घायल हो गए। अधिकारियों के मुताबिक हादसा मेन के मिडकोस्ट इलाके में स्थित रॉबिन्स लंबर मिल में हुआ। जानकारी के अनुसार मिल में लगी आग को बुझाने के लिए बड़ी संख्या में फायर ब्रिगेड और बचाव दल मौके पर पहुंचे थे। इसी दौरान मिल का एक बड़ा साइलो अचानक फट गया, जिससे हालात और गंभीर हो गए। बाद में एक फायरफाइटर का शव घटनास्थल से बरामद किया गया। घायलों को अलग-अलग अस्पतालों में भर्ती कराया गया है। पोर्टलैंड के मेन मेडिकल सेंटर में 10 लोगों का इलाज चल रहा है, जबकि एक व्यक्ति की हालत गंभीर बताई जा रही है। रॉबिन्स लंबर कंपनी 1881 से चल रही पारिवारिक कंपनी है और मेन राज्य की बड़ी लकड़ी कंपनियों में गिनी जाती है। कंपनी के प्रवक्ता ने इसे परिवार और इलाके के लिए 'बहुत दुःख दिन' बताया है। फिलहाल आग लगने और विस्फोट के कारणों की जांच की जा रही है।

**चीन से लौटते ही ट्रंप के डेलीगेशन ने कचरे में फेंके फोन और लैपटॉप, क्यों राष्ट्रपति के खेमे में मचा हड़कंप?**

वाशिंगटन, एजेंसी। अमेरिकी राष्ट्रपति डोनाल्ड ट्रंप की हालिया चीन यात्रा ने पूरी दुनिया का ध्यान अपनी ओर खींचा है। 13 से 15 मई 2026 तक चली इस राजकीय यात्रा को दोनों देशों के बीच तनावपूर्ण रिश्तों को स्थिर करने की दिशा में एक बड़े कदम के रूप में देखा जा रहा था। लेकिन यात्रा समाप्त होते ही एक ऐसी दिलचस्प और हैरान कर देने वाली घटना सामने आई जिसने अंतरराष्ट्रीय सुरक्षा हलकों में हलचल मचा दी है। रिपोर्टों के अनुसार, चीन से वापस लौटते ही अमेरिकी डेलीगेशन के सदस्यों ने अपने मोबाइल फोन, लैपटॉप और यहां तक कि एंफ्रेडिशन कार्ड्स तक की कचरे के डिब्बे में फेंक दिया।

**क्यों उठाया गया ऐसा कदम :** अमेरिकी सुरक्षाकर्मियों द्वारा उठाया गया यह कदम सीधे तौर पर चीन द्वारा की जाने वाली संभावित जासूसी की आशंका से जुड़ा है। अमेरिकी सुरक्षा एजेंसियों को इस बात का गहरा डर था कि चीन की यात्रा के दौरान इन उपकरणों में गुप्त रूप से जासूसी सॉफ्टवेयर या मैलवेयर प्लगट किए गए हो सकते हैं। यदि इन उपकरणों को वापस अमेरिकी नेटवर्क से जोड़ा जाता, तो वे भविष्य में संवेदनशील सरकारी जानकारी चुराने का जरिया बन सकते थे। यही कारण है कि सुरक्षा एजेंसियों ने डेलीगेशन के सभी सदस्यों को चीन में इस्तेमाल किए गए सामानों को फेंकने का निर्देश दिया।

**क्लोन डिवाइस का इस्तेमाल :** जानकारी के अनुसार, चीन जाने से



पहले ही अमेरिकी डेलीगेशन के लिए सुरक्षा के बेहद सख्त इंतजाम किए गए थे। डेलीगेशन के सदस्य अपने मूल फोन और लैपटॉप अमेरिका में ही सुरक्षित छोड़कर गए थे। इसके बजाय, उन्हें चीन में उपयोग के लिए विशेष रूप से तैयार 'टैपररी' या 'क्लोन डिवाइस' दिए गए थे। ये उपकरण अस्थायी लैपटॉप और नियंत्रित संचार प्रणालियों से लैस थे। जिन्हें जासूसी, हैकिंग या अवैध डेटा संग्रह के जोखिम को कम करने के लिए विशेष रूप से डिजाइन किया गया था। तकनीकी चुनौतियों का सामना इन कड़े सुरक्षा उपायों के कारण डेलीगेशन को काफी 'सिरदर्दी' और तकनीकी चुनौतियों का सामना करना पड़ा। सामान्य संदेश जो आमतौर पर एंक्रिप्टेड ऐप्स या सिंक किए गए डिवाइस के जरिए तुरंत पहुंच जाते हैं, उन्हें भेजने

के लिए नियंत्रित चैनलों और अस्थायी खातों का सहारा लेना पड़ा। कई बार गोपनीय संदेशों को व्यक्तिगत रूप से पहुंचाना पड़ा ताकि डिजिटल हैकिंग की किसी भी संभावना को शून्य किया जा सके। अमेरिकी अधिकारी चीन को साइबर सुरक्षा के लिहाज से एक जोखिम भरा देश मानते हैं, इसलिए वहां किसी भी Digital Footprint को छोड़ना खतरनाक माना जाता है।

**ट्रंप और शी जिनपिंग के क्या है मानने :** लगभग 9 साल के लंबे समय के बाद किसी अमेरिकी राष्ट्रपति की यह पहली चीन यात्रा थी। इस तीन दिवसीय राजकीय दौरे के दौरान डोनाल्ड ट्रंप ने चीनी राष्ट्रपति शी जिनपिंग से मुलाकात की। दोनों शीप नेलाओं के बीच व्यापारिक समझौतों, टैरिफ, ताइवान के मुद्दे, ईरान युद्ध और आर्टिफिशियल इंटेलिजेंस जैसी बड़ी वैश्विक

**इजरायल लेबनान सीजफायर 45 दिनों के लिए बढ़ा, अमेरिकी मध्यस्थता में फैसला**



**येरुशलम, एजेंसी।** इजरायल लेबनान सीजफायर को लेकर मिडिल-ईस्ट से बड़ी खबर आई है। वाशिंगटन में अमेरिका की मध्यस्थता में चल रही उच्च स्तरीय शांति वार्ता पूरी तरह सफल रही है। दोनों देश अगले 45 दिनों के लिए अपने संघर्ष-विराम को और बढ़ाने पर राजी हो गए हैं। 16 अप्रैल को लागू हुआ यह युद्धविराम रविवार को खत्म होने वाला था, लेकिन सीमा पर हिंसा रोकने के लिए इसे बढ़ाया गया है। लेबनानी सरकार ने उग्रवादी संगठन हिजबुल्लाह के कड़े विरोध के बावजूद इस ऐतिहासिक शांति वार्ता में हिस्सा लिया।

युद्ध की वजह से लेबनान के करीब 12 लाख लोगों को विस्थापित होना पड़ा।

**ट्रंप की अहम पहल हुआ था सीजफायर :** इस भारी तबाही के बीच पिछले महीने अमेरिकी राष्ट्रपति डोनाल्ड ट्रंप की पहल पर पहली बार सीजफायर हुआ था। इस अहम घोषणा से दोनों देशों के बीच खूनी संघर्ष काफी हद तक शांत हुआ। हालांकि, अभी भी दक्षिणी लेबनान में छिटपुट झड़पें लगातार जारी हैं। अमेरिकी प्रवक्ता टॉमी पिगॉट ने बताया कि 16 अप्रैल को लागू सीजफायर 45 दिनों के लिए बढ़ाया जा रहा है। वाशिंगटन को उम्मीद है कि इससे दोनों देशों के बीच एक स्थायी शांति और सुरक्षा स्थापित होगी। यह संप्रभूता के सम्मान के लिए अहम कदम है।

**स्थायी समझौते पर आगे की बातचीत का प्लान :** इस सीजफायर को स्थायी समझौते का बल्लेबंदी के लिए बैचकों का सिलसिला आगे भी जारी रहेगा। 29 मई से पेंटागन में 'सुरक्षा ट्रैक' की एक नई और अहम बातचीत शुरू होने वाली है। इसके बाद 2 और 3 जून को अमेरिकी विदेश विभाग में राजनीतिक वार्ता होगी।

**कोलंबो एयरपोर्ट पर 10.8 करोड़ रुपये की कोकीन के साथ भारतीय गिरफ्तार**

कोलंबो, एजेंसी। श्रीलंका के कोलंबो हवाई अड्डे पर सीमा शुल्क अधिकारियों ने शुक्रवार को एक भारतीय नागरिक (60) को भारी मात्रा में नशीले पदार्थों के साथ गिरफ्तार किया है। आरोपी के पास से लगभग 2.15 किलोग्राम कोकीन बरामद की गई है, जिसकी अंतरराष्ट्रीय बाजार में कीमत 10.8 करोड़ रुपये (108 मिलियन श्रीलंकाई रुपये) आंकी गई है। अधिकारियों के अनुसार, आरोपी पेशे से भूविज्ञानी है। वह कार एयरवेज की उड़ान से दोहा होते हुए युगांडा से कोलंबो पहुंचा था। संदिग्ध गतिविधियों के आधार पर जब उसके चेक-इन बैगज की गहन तलाशी ली गई, तो अधिकारियों को बैग के अंदर बड़ी सफाई से छिपाई गई कोकीन की खेप मिली। अधिकारियों ने बताया कि आरोपी को हिरासत में लेकर पूछताछ की जा रही है।

**इस्त्राएल : शहीद भारतीय यहुदी सैनिकों को राजदूत ने दी श्रद्धांजलि :** येरुशलम, एजेंसी। इस्त्राएल में भारतीय राजदूत जेपी सिंह ने रिमेंब्रेंस डे पर आयोजित कार्यक्रम में शिरकत की। उन्होंने इस्त्राएल के लिए सर्वोच्च बलिदान देने वाले भारतीय यहुदी समुदाय के शहीद सैनिकों को श्रद्धांजलि अर्पित की। नेशनल फेडरेशन ऑफ इंडियन ज्यूज द्वारा आयोजित इस कार्यक्रम में राजदूत ने कहा कि यह समुदाय इस्त्राएल के विकास और भारत-इस्त्राएल संबंधों को मजबूत करने में एक सेतु की भूमिका निभा रहा है। उधर, नई दिल्ली में इस्त्राएल राजदूत रुवेन अजर ने दोनों देशों के रिश्तों को प्रगाढ़ बताया।

**'सच्चे खजाने' हैं मोदी! यूएई की मंत्री ने बांधे तारीफों के पुल, 200 अरब डॉलर के व्यापार का स्खा लक्ष्य**

**अबुधाबी, एजेंसी।** प्रधानमंत्री नरेंद्र मोदी की 15 मई 2026 की यूएई यात्रा भारत और संयुक्त अरब अमीरात के बीच बढ़ती गहरी रणनीतिक और आर्थिक साझेदारी का एक नया अध्याय है। यूएई की मंत्री रीम अल हाशमी द्वारा पीएम मोदी के नेतृत्व की सराहना और उनके भव्य स्वागत ने यह साफ कर दिया है कि दोनों देशों के कूटनीतिक संबंध अब और भी मजबूत और प्रभावशाली हो गए हैं।



**पीएम मोदी को बताया 'सच्चा खजाना' :** यूएई की मंत्री रीम अल हाशमी ने समाचार एजेंसी एमआई को दिए एक विशेष इंटरव्यू में प्रधानमंत्री मोदी के प्रति गहरा सम्मान व्यक्त किया। उन्होंने कहा कि पीएम मोदी यूएई के नेतृत्व और यहां के लोगों के लिए एक सच्चे खजाने की तरह हैं। जब से पीएम मोदी ने पद संभाला है, यूएई

भारत और मजबूत यूएई के बिना एक सुरक्षित भविष्य की कल्पना करना कठिन है। 200 अरब डॉलर के व्यापार का लक्ष्य आर्थिक मोर्चे पर दोनों देशों के बीच सहयोग अब नई ऊंचाइयों को छू रहा है। मंत्री अल हाशमी ने खुलासा किया कि भारत और यूएई अब 200 अरब डॉलर के व्यापार लक्ष्य को हासिल करने की दिशा में तेजी से बढ़ रहे हैं। गौरतलब है कि कुछ साल पहले हुए ऐतिहासिक व्यापक आर्थिक साझेदारी समझौते के बाद 100 अरब डॉलर का लक्ष्य पहले ही पार किया जा चुका है।

द्विपक्षीय बैठक के दौरान पीएम मोदी ने यूएई के राष्ट्रपति शेख मोहम्मद बिन जायद अल नाहयान के साथ क्षेत्रीय सुरक्षा पर भी चर्चा की। प्रधानमंत्री ने यूएई पर हुए हालिया ईरानी हमलों की कड़ी निंदा करते हुए इसे अस्वीकार्य बताया। उन्होंने परिश्रम परिश्रम में शांति बहाली के लिए भारत की ओर से हर संभव सहयोग देने की प्रतिबद्धता दोहराई। कूटनीतिक प्रोटोकॉल से हटकर, यूएई के राष्ट्रपति शेख मोहम्मद बिन जायद अल नाहयान खुद प्रधानमंत्री मोदी का स्वागत करने हवाई अड्डे पहुंचे, जहां उन्हें 'गार्ड ऑफ ऑनर' दिया गया। पीएम मोदी ने इस गौरवमयी भूमिका के लिए अपने 'भाई' नाहयान का आभार व्यक्त किया। यह यात्रा न केवल व्यापार और ऊर्जा बल्लिर्कशा और तकनीक के क्षेत्र में भी दोनों देशों को एक-दूसरे के और करीब ले आएगी।

**भूकंप: जापान में 6.3 की तीव्रता से हिली धरती, घरों-दफ्तरों से बाहर भागे लोग; क्या आने वाली है सुनामी?**

**टोक्यो, एजेंसी।** जापान में शुक्रवार को भूकंप के तेज झटकों ने एक बार फिर दहशत फैला दी। रिक्टर स्केल पर इस भूकंप की तीव्रता 6.3 मापी गई है। इस झटके के कारण देश के कई शहरों में लोग अपने घरों और दफ्तरों से बाहर निकल आए। हालांकि राहत की बात यह है कि अभी तक किसी बड़े जानी-माल के नुकसान की सूचना नहीं मिली है और न ही सुनामी की कोई चेतावनी जारी की गई है।



**भूकंप का केंद्र और गहराई :** जापान मौसम विज्ञान एजेंसी के आंकड़ों के अनुसार, शुक्रवार शाम को आए इस भूकंप का केंद्र उत्तरी जापान के समुद्री क्षेत्र में स्थित था। विशेषज्ञों ने बताया कि भूकंप की गहराई जमीन से करीब 50 किलोमीटर नीचे थी। गहराई

सेवाओं को कुछ समय के लिए स्थगित कर दिया। यात्रियों को किसी भी संभावित दुर्घटना से बचाने के लिए ट्रेनों को स्टेशनों पर ही रोक दिया गया था। जांच के बाद जब पटरियों और बुनियादी ढांचे को सुरक्षित पाया गया, तभी परिचालन फिर से शुरू करने की अनुमति दी गई।

**सुनामी का कोई खतरा नहीं :** तटीय क्षेत्रों में रहने वाले लोगों के लिए सबसे बड़ी चिंता सुनामी को लेकर थी। हालांकि, मौसम विभाग ने स्पष्ट किया है कि वर्तमान परिस्थितियों में सुनामी आने की कोई संभावना नहीं है। अधिकारियों ने यह भी चेतावनी दी है कि अगले कुछ घंटों या दिनों में 'आफ्टरशॉक्स' आ सकते हैं, इसलिए नागरिकों को पूरी तरह सतर्क रहने की जरूरत है।

**जापान में बार-बार क्यों आते हैं भूकंप :** रिग ऑफ फायर पर होने के नाते जापान में अधिकांश भूकंप के झटके आते रहते हैं। यहां पर चार प्रमुख टेक्टोनिक प्लेटों के आपस में टकराने और समुद्री प्लेटों के महाद्वीपीय प्लेटों के नीचे धंसने के कारण अत्यधिक भूगर्भीय दबाव बनता है।

**हमास का शीर्ष कमांडर मारा गया? इजरायल ने गाजा पट्टी में किया बड़े मिलिट्री ऑपरेशन का दावा**

**येरुशलम, एजेंसी।** इजरायल ने गाजा पट्टी में एक बहुत ही भयानक हवाई हमला किया है। इस बार इजरायली सेना के निशाने पर हमास का सबसे बड़ा सैन्य कमांडर था। यह गाजा हमला सीधे तौर पर इज्ज अल-दीन अल-हदाद को खत्म करने के लिए किया गया। पश्चिम एशिया में इस घटना से एक बार फिर डर और गहरी चिंता का माहौल बन गया है। हालांकि दोनों पक्षों के बीच अभी युद्धविराम लागू है, फिर भी गाजा में हमले जारी हैं। इजरायल के प्रधानमंत्री बेंजामिन नेतन्याहू ने खुद इस बड़े हमले की आधिकारिक पुष्टि की है। रक्षा मंत्री इजरायल काटज ने भी इस गाजा हमला के बारे में अपनी तरफ से जानकारी दी है। फिलहाल यह साफ नहीं है कि हदाद इस हमले में मारा गया या वह

केवल घायल हुआ है। **हमले में कई मासूमों की मौत :** गाजा के स्वास्थ्य अधिकारियों के अनुसार शुक्रवार शाम को इजरायल ने कम से कम दो बड़े हवाई हमले किए। प्रत्यक्षदर्शियों के मुताबिक पहला हमला गाजा शहर के रिमाल इलाके में एक रिहायशी इमारत पर किया गया था। इसके तुरंत बाद पास की सड़क पर जा रहे एक वाहन को भी मिसाइल से पूरी तरह उड़ा दिया गया। अस्पताल के रिकॉर्ड के अनुसार इन भयानक हमलों में तीन से सात लोगों की मौत हुई है। इसके अलावा 20 से ज्यादा लोग बुरी तरह घायल हुए हैं जिन्हें शिफा और सराय अस्पताल भेजा गया है। मारे गए लोगों में हदाद शामिल है या नहीं, यह अब भी पूरी तरह से एक रहस्य बना हुआ है।



**हदाद को क्यों बनाया निशाना? :** अल-हदाद इजरायल के लिए बहुत बड़ा दुश्मन है और 7 अक्टूबर 2023 के हमले का मुख्य साजिशकर्ता था। मई 2025 में मोहम्मद सित्तवार की मौत के बाद

उसी ही हमास का नया सैन्य प्रमुख बनाया गया था। इजरायल का आरोप है कि वह हजारों इजरायली नागरिकों की हत्या और अपहरण के लिए सीधे तौर पर जिम्मेदार है। प्रधानमंत्री नेतन्याहू ने कहा है कि 7

**युद्धविराम के बाद गाजा के हालात :** अक्टूबर 2025 में इजरायल और हमास के बीच एक कमजोर सा शांति समझौता या युद्धविराम हुआ था। लेकिन जमीन पर इसका कोई खास असर नहीं दिख रहा है और लगातार खूनी हमले बढ़ रहे हैं। दोनों पक्ष लगातार एक-दूसरे पर इस शांति समझौते को तोड़ने का गंभीर आरोप लगाते रहते हैं। गाजा स्वास्थ्य मंत्रालय के अनुसार युद्धविराम के बाद से 850 से अधिक फलस्तीनी नागरिक मारे जा चुके हैं। युद्ध शुरू होने से लेकर अब तक गाजा में 72,700 से ज्यादा लोगों की दर्दनाक मौत हो चुकी है।


**हंतावायरस का प्रकोप: कूज जहाज के छह यात्री ऑस्ट्रेलिया में तीन सप्ताह के लिए व्वाटरीन, अब तक कितनी मौतें?**



**वाशिंगटन, एजेंसी।** हंतावायरस की मार झेल रहे एक कूज जहाज के छह यात्रियों को क्वारंटीन करने का फैसला लिया गया है। शुक्रवार को इन्हें ऑस्ट्रेलिया पहुंचा दिया गया। कम से कम तीन सप्ताह के लिए क्वारंटीन में रखे जाने वाले इन संक्रमितों को किसी से मिलने की अनुमति नहीं होगी। जिस कूज जहाज पर हता वायरस के मामले रिपोर्ट किए गए हैं, इसकी पहचान एमवी हॉंडियस के रूप में की गई है।

**संक्रमितों में पांच ऑस्ट्रेलियाई और न्यूजीलैंड के एक नागरिक :** गौरतलब है कि हंतावायरस से जुड़े खतरों को देखते हुए ऑस्ट्रेलिया ने वायरस के किसी भी प्रसार के जोखिम को रोकने के लिए कड़ा रुख अपनाया है। पांच ऑस्ट्रेलियाई और न्यूजीलैंड के एक नागरिक को तीन सप्ताह तक क्वारंटीन सेंटर में रखा जाएगा। इस केंद्र का निर्माण साल 2022 में कोविड-19 महामारी के दौरान किया गया था। हंतावायरस से बचाव के लिए किस तरह के एहतियात बरते जाने हैं? इसे लेकर विश्व स्वास्थ्य संगठन ने कहा है कि संक्रमण की पुष्टि होने के बाद 42 दिनों की अवधि सबसे अधिक संवेदनशील है। शेष अवधि के लिए क्या सावधानियां बरतनी हैं, इस पर अभी निर्णय नहीं हुआ है। जिन छह यात्रियों को ऑस्ट्रेलिया में क्वारंटीन किया गया है, इनकी शुरुआती जांच रिपोर्ट निगेटिव आई थी। नीदरलैंड से निकलने से पहले वायरस के संक्रमण की जांच के नतीजे नकारात्मक आए थे। उद्घान के दौरान ही डॉक्टर ने उनका आकलन किया था। अमेरिका में स्वास्थ्य अधिकारियों के निर्देश पर दो यात्रियों को ओहायो के राष्ट्रीय क्वारंटीन केंद्र में भेजा गया है।

# मन की साधना



चतुर्मास का समय निकट आया तो भिक्षु सुशांत ने बुद्ध से आग्रह किया प्रभु, मैं नगरवधू सोमलता के सान्निध्य में अपना चतुर्मास व्यतीत करना चाहता हूँ। कृपया इसकी आज्ञा प्रदान करें। यह सुनकर बुद्ध मुस्कराए। वह समझ गए कि यह वहाँ जाकर मन को साधकर सच्चा साधक होना चाहता है, लेकिन अन्य भिक्षुओं ने इस पर आपत्ति जताई। उन्हें संदेह था कि सुशांत कहीं अपने पथ से विचलित न हो जाए, पर बुद्ध ने भिक्षुओं के विरोध के बावजूद उसे आशीर्वाद देते हुए कहा, जाओ और आगे बढ़कर आना। सुशांत सोमलता के पास पहुँचा। वहाँ सब उसे देखकर आश्चर्यचकित रह गए। लेकिन सुशांत अपने संकल्प पर अडिग था।

इधर सोमलता के घुंघरुओं की आवाज गूँजती और उधर सुशांत अपनी साधना में लीन रहता। सोमलता सुशांत को रिझाने का प्रयास करती, मगर वह निर्लिप्त रहता। एक मास गुजर गया मगर सोमलता सुशांत को डिगा न सकी। हाँ, उससे थोड़ी सहानुभूति अवश्य होने लगी। उसने दूसरों को भी साधना के क्षणों में शांत रहने को कह दिया। चौथा मास आते-आते सुशांत ने अपने मन पर नियंत्रण पा लिया था। वह सोमलता या अन्य सुंदरियों की ओर आँख उठाकर भी नहीं देखता था। संगीत उसे बुद्ध-वाणी की तरह लगता था और नृत्यालय देवालय की तरह। चार मास पूर्ण हुए और सुशांत अपने मठ की ओर वापस चला तो सबने आश्चर्य से देखा- भिक्षुणी बनी सोमलता उसके पीछे-पीछे अपना सस्त्र त्याग कर जा रही थी। सोमलता अपने रूप-रंग से सुशांत को रिझाने नहीं, मगर सुशांत के तप का प्रभाव सोमलता पर दिख रहा था। सुशांत वास्तव में आगे बढ़ गया था।

गीता डॉक्टर की भांति है। बस फर्क इतना ही है कि डॉक्टर शरीर के रोगों का इलाज करता है, जबकि गीता मन के रोगों का इलाज करती है और उन्हें दूर करने का मार्ग दिखाती है।

# गीता में है जीवन का ज्ञान



गीता का उपदेश जीवन की धारा है। चूँकि गीता में जीवन की सच्चाई छिपी है और इसमें जीवन में आने वाली दुश्चारियों के कारण व निवारण दोनों को ही विस्तार से समझाया गया है। इसलिए गीता के उपदेश विश्व भर में प्रसिद्ध हैं और हर वर्ग को प्रभावित करते हैं। गीता डॉक्टर की भांति है। बस फर्क इतना ही है कि डॉक्टर शरीर के रोगों का इलाज करता है, जबकि गीता मन के रोगों का इलाज करती है और उन्हें दूर करने का मार्ग दिखाती है। जिस प्रकार डॉक्टर रोगी को रोग के निवारण के साथ-साथ उसके कारण भी बताता है। ठीक उसी प्रकार से गीता का अंगर गहनता से अध्ययन किया जाए तो इससे मन के रोगों का कारण और निवारण दोनों का पता चल जाता है। गीता मन के रोगों को दूर करने का एक सशक्त माध्यम है। गीता ज्ञान से मानव जीवन में मोह को भी

आसानी से दूर किया जा सकता है। मोह जीवन लीला को धीरे-धीरे नष्ट कर देता है। जीवन में दुखों का सबसे बड़ा कारण मोह ही है। जीवन को अंगर सफल बनाना है और मोह से मुक्ति पानी है तो गीता की शरण में जाना पड़ेगा। गीता से ज्ञान पाकर मानव मोक्ष को प्राप्त कर सकता है। गीता का ज्ञान मनुष्य को उसकी आत्मा के अमर होने के विषय में बोध करवा कर अपने कर्तव्य कर्म को पूर्ण निष्ठा से करने को प्रेरित करता है। परमात्मा ने मनुष्य को देह केवल भोग के लिए प्रदान नहीं की है, अपितु हमें इसका उपयोग मोक्ष प्राप्ति के लिए करना चाहिए। साधू व नदी कभी एक स्थान पर नहीं रुकते और निरंतर आगे बढ़ते हुए विभिन्न स्थानों पर जन-जन के हृदयों में अपने ज्ञान व भक्ति के प्रभाव से उन्हें लाभांवित व आनंदित करते हैं। प्रत्येक मानव को पूरी श्रद्धा व निष्ठा से पर-उपकार के लिए

तैयार रहना चाहिए और अपने ज्ञान से जगत को प्रकाश मान करने का प्रयास करते रहना चाहिए, असल में यही मानव धर्म है। अंगर श्रीमद्भगवद् गीता का अध्ययन नित्य करें, तो इस बात का आभास सहजता से होता है कि उसमें सिखाया कुछ नहीं गया है, बल्कि समझाया गया कि इस संसार का स्वरूप क्या है? उसमें यह कहीं नहीं कहा गया कि आप इस तरह चलें या उस तरह चलें, बल्कि यह बताया गया है कि किस तरह की चाल से आप किस तरह की छवि बनाएँ? उसे पढ़कर मनुष्य कोई नया भाव नहीं सीखता, बल्कि संपूर्ण जीवन सहजता से व्यतीत करने के मार्ग पर चल पड़ता है। सबसे महत्वपूर्ण बात यह है कि उसमें एक वैज्ञानिक सूत्र है कि 'गुण ही गुणों को बरतते हैं।' इसका मतलब यह है कि जैसे संकल्पों, विचारों तथा कर्मों से आदमी

बंधा है, वैसा ही वह व्यवहार करेगा। उस पर खाने-पीने और रहने के कारण अच्छे तथा बुरे प्रभाव होंगे। सीधी बात यह है कि अगर आप यह चाहते हैं कि अपने ज्ञान के आईने में आप स्वयं को अच्छे लगें तो अपने संकल्प, विचारों तथा कर्मों में स्वच्छता के साथ अपनी खान-पान की आदतों तथा रहन-सहन के स्थान का चयन करना पड़ेगा। अगर आप आने अंदर दोष देखते हैं तो विचलित होने की बजाय यह जानने का प्रयास करें कि आखिर वह किसी बुरे पदार्थ के ग्रहण करने या किसी व्यक्ति की संगत के परिणाम से आया है। जैसे ही आप गीता का अध्ययन करेंगे, आपको अपने अंदर भी ढेर सारे दोष दिखाई देंगे और उन्हें दूर करने का मार्ग भी पता लगेगा। गीता किसी को प्रेम करना, अहिंसा में लिप्त होना नहीं सिखाती, बल्कि प्रेम और

अहिंसा का भाव अंदर कैसे पैदा हो, यह समझाती है। सिखाने से प्रेम या अहिंसा का भाव नहीं पैदा होगा, बल्कि जैसे तत्वों से संपर्क रखकर ही ऐसा करना संभव है। कोई दूसरे को प्रेम नहीं सिखा सकता, क्योंकि जिस व्यक्ति का घृणा पैदा करने वाले तत्वों से संबंध है, उसमें प्रेम कहां से पैदा होगा? श्रीमद्भगवद् गीता में चार प्रकार के भक्त बताए गए हैं। भगवान की भक्ति होती है तो जीव से प्रेम होता है। अतः भक्ति की तरह प्रेम करने वाले भी चार प्रकार के होते हैं-आर्ती, अर्थार्थी, जिज्ञासु तथा ज्ञानी। पहले बाकी तीन का प्रेम क्षणिक होता है जबकि ज्ञान का प्रेम हमेशा ही बना रहता है। अगर आपके पास तत्त्व ज्ञान है तो आप अपने पास प्रेम व्यक्त करने वाली की पहचान कर सकते हैं, नहीं तो कोई भी आपको हांक कर ले जाएगा और धोखा देगा।

## भाग्य और पुरुषार्थ

राजा विक्रमादित्य के दरबार में कई ज्योतिषी थे। मगर वह कोई काम शुभ लगन देख कर या ज्योतिषी की सलाह लेकर नहीं करते थे। एक दिन राज ज्योतिषी उनके पास आए और बोले, महाराज, आप के दरबार में कई ज्योतिषी हैं। आप की तरफ से उन्हें सभी सुविधाएँ मिली हुई हैं, पर आप कभी हमारी सेवाएँ नहीं लेते। आज मैं आप की हस्तरेखा देख कर यह जानना चाहता हूँ कि आप ऐसा क्यों करते हैं?

राजा ने कहा, मेरे पास इतना समय नहीं रहता कि मैं आप लोगों से सलाह ले सकूँ। जहाँ तक हस्तरेखा की बात है तो मैं इसमें विश्वास नहीं रखता। लेकिन आप कह रहे हैं तो देख लीजिए। हाथ देख कर राज ज्योतिषी चक्कर में पड़ गए। उनकी आवाज बंद हो गई। राजा ने पूछा, क्या हुआ। आप इतने परेशान क्यों हैं? राज ज्योतिषी ने कहा, राजन्, आप की हस्तरेखाएँ तो कुछ और कहती हैं। ज्योतिष के अनुसार आप को तो दुर्बल और दीनहीन होना चाहिए था। लेकिन आप तो इसके विपरीत हैं। हजारों साल से ज्योतिष विद्या पर विश्वास करने वाले लोग आपकी रेखाएँ देख कर भ्रमित हो जाएँगे। समझ में नहीं आ रहा कि ज्योतिष को सच मानूँ या आप की रेखाओं को। विक्रमादित्य ने कहा, अभी तो आप ने मेरे बाहरी लक्षणों को ही देखा है, अब आप हमारे अंदर झाँक कर देखिए। इतना कह कर राजा ने तलवार की नोक अपने सीने में लगा दी। राज ज्योतिषी घबरा कर बोले, बस महाराज, रहने दीजिए। राजा ने कहा- ज्योतिषी महाराज, आप परेशान मत हों। ज्योतिष विद्या भी तभी सार्थक सिद्ध होती है, जब मनुष्य में कुछ करने का संकल्प हो। हस्तरेखाएँ तो भाग्य नहीं बदल सकती, लेकिन मनुष्य यदि पुरुषार्थ है, अभय से लड़ने की शक्ति है तो उसकी नकारात्मक रेखाएँ भी अपने रूप बदल सकती हैं। लगता है मेरे साथ ऐसा ही हुआ है। राज ज्योतिषी अवाक हो गए।



**ऊर्जा एक ऐसी अदृश्य शक्ति है, जिसे हम देख नहीं सकते, बल्कि उसका अनुभव कर सकते हैं। यही ऊर्जा हमारे जीवन का आधार है।**

संसार के सभी प्राणियों में ऊर्जा मौजूद है। वास्तव में यह ऊर्जा हमारे जीवन का आधार है। इसे हम अणु, परमाणु, एनर्जी आदि नामों से जानते हैं। यानी अपनी सुविधा के अनुसार, हम ऊर्जा को अलग-अलग नाम दे देते हैं। यह एक ऐसी अदृश्य शक्ति है, जिसका हम केवल अनुभव ही कर सकते हैं, देख नहीं सकते। हम अपनी आँखों से तो पृथ्वी पर मौजूद सभी पदार्थों को देख लेते हैं, लेकिन ऊर्जा को देख पाना हमारे लिए संभव ही नहीं हो पाता है। लेकिन उन्हें महसूस जरूर कर सकते हैं। लेकिन फिर भी इन अदृश्य शक्तियों के अस्तित्व को अस्वीकार कर पाना

## ऊर्जा और अध्यात्म का संबंध

हमारे लिए असंभव होता है। अध्यात्म की भाषा में ऊर्जा को न केवल प्राण-वायु या आत्मा कहा जाता है, बल्कि जीव को ईश्वर का अंश भी नहीं सकते। हम अपनी आँखों से तो पृथ्वी पर मौजूद सभी पदार्थों को देख लेते हैं, लेकिन ऊर्जा को देख पाना हमारे लिए संभव ही नहीं हो पाता है। लेकिन उन्हें महसूस जरूर कर सकते हैं। जैसे हैं। लेकिन फिर भी इन अदृश्य शक्तियों के अस्तित्व को अस्वीकार कर पाना

जाती हैं। शरीर के सभी अंग-आंख, नाक, कान, यहाँ तक कि इंद्रियाँ भी काम करना बंद कर देती हैं और शरीर निष्क्रिय हो जाता है। हम यह सोचने के लिए मजबूर हो जाते हैं कि आखिर वह कौन सी शक्ति है, जो हमारे अंगों को संचालित करती है? आज का विज्ञान भले ही चांद, तारों और ग्रहों के बारे में हमें जानकारी देता हो, लेकिन आज भी इस अदृश्य-शक्ति को समझने की क्षमता अभी तक विज्ञान के पास नहीं है। शायद इसलिए कहा जाता है कि जहाँ विज्ञान की सीमा समाप्त होती है, वहीं से महा विज्ञान शुरू हो जाता है। वास्तव में यह

# जीवन का आधार है आध्यात्मिक ऊर्जा

## विज्ञान की भाषा

विज्ञान इन अदृश्य शक्तियों को एनर्जी कहता है। उदाहरण के लिए बिजली से बल्ब जलता है, पंखे चलते हैं, लेकिन हम बिजली को कभी नहीं देख पाते हैं। हम उसका न केवल कार्य, बल्कि परिणाम भी देखते हैं। उसके स्वरूप के बारे में जान पाना कठिन है। ठीक उसी प्रकार प्रत्येक जीव में ऊर्जा मौजूद होती है, जिससे जीव में प्राण-शक्ति का संचार होता रहता है। दूसरे शब्दों में कहें, तो इस प्राण-शक्ति को हम देख नहीं पाते हैं।

महाविज्ञान अध्यात्म है, जीवन दर्शन है। हमारा जीवन-दर्शन न केवल जीवन के काम करना बंद कर देती हैं, बल्कि जीवन के रहस्यों को भी समझने का प्रयास करता है। यही वजह है कि इसकी पढ़ाई विद्यालयों या महाविद्यालयों में नहीं होती है। ऋषि-मुनियों ने वर्षों पूर्व ऐसे ही रहस्यों को समझने की कोशिश की थी। यदि इस रहस्य को समझने की स्थिति में जीव आ जाता है, तो उसे जीवन-शक्ति का अनुभव भी होने लगता है। जीवन-शक्ति का अनुभव प्राप्त करने के लिए हमें सबसे पहले ऊर्जा के अदृश्य स्वरूप का अनुभव प्राप्त करना

पड़ेगा, क्योंकि जैसा कि हम सभी जानते हैं कि जीवन-शक्ति का केवल अनुभव किया जा सकता है, देखा या परखा नहीं जा सकता है। हमारी आँखें देखती हैं, कान सुनता है, लेकिन इस देखने और सुनने की प्रक्रिया को हम केवल अनुभव कर सकते हैं। यदि हम अपने अनुभवों को न केवल अपने अंतर्मन में उतार लेते हैं, बल्कि इस प्रक्रिया के आदी भी हो जाते हैं, तो इसे ही साधना कहा जाता है। यह साधना ही है, जिसके माध्यम से व्यक्ति अपने जीवन-शक्ति का अनुभव करने लगता है। इसके लिए हमें आत्म-केंद्रित होना अति आवश्यक होता है।

# आईपीएल में आज सीएसके को हराकर प्लेऑफ में पहुंचे उतेगी सनराइजर्स

चेन्नई (एजेंसी)। चेन्नई सुपर किंग्स (सीएसके) की टीम सोमवार को यहां आईपीएल के 63 वे लीग मैच में सनराइजर्स हैदराबाद का मुकाबला करेगी। सीएसके का लक्ष्य अपने घरेलू मैदान में ये मैच बड़े अंतर से जीत कर प्लेऑफ के लिए अपनी उम्मीदें बकरार रखना रहेगा। उसके लिए हालांकि ये आसन नहीं रहेगा क्योंकि सनराइजर्स हैदराबाद का प्रदर्शन अब तक काफी अच्छा रहा है और वह जीत की प्रबल दावेदार है।

सीएसके अगर ये मैच हारी तो वह प्लेऑफ की दौड़ से बाहर हो जाएगी। दूसरी ओर सनराइजर्स इस मैच में जीत के साथ ही प्लेऑफ की ओर बढ़ जाएगी। लीग में सीएसके जहां 12 अंक के साथ छठे स्थान पर है वहीं सनराइजर्स 14 अंक लिए लेकर तीसरी स्थान पर है। ऐसे में उसका मनोबल बढ़ा रहेगा दूसरी

ओर सीएसके पर दबाव रहेगा। आंकड़ों पर नजर डालें तो अब तक दोनों ही टीमों के बीच 24 मैच हुए हैं। इसमें सीएसके ने 16 जबकि सनराइजर्स हैदराबाद ने 08 जीते हैं।

इस मैच में सीएसके के पूर्व कप्तान महेन्द्र सिंह धोनी के भी खेलने की संभावना है। अगर धोनी इस मैच में खेलते हैं तो इससे सीएसके को मनोबलान्तरिक लाभ होगा। टीम का मनोबल बढ़ने के साथ ही उसे धोनी से बेहतर मार्गदर्शन भी मिलेगा।

सीएसके की बल्लेबाज जहां कप्तान रतुराज गायकवाड़ के अलावा संजू सैमसन पर आधारित रहेगी। वहीं सनराइजर्स की बल्लेबाजी अभिषेक शर्मा के अलावा ईशान किशन और हेनरिक क्लासेन पर निर्भर करेगी। सीएसके की गेंदबाजी अंकुल कंबोल और नुर अहमद



जबकि सनराइजर्स की ईशान मलिंगा, साकिब हुसैन, प्रफुल्लहिणी पर आधारित रहेगी।

## टीम इस प्रकार है

**चेन्नई सुपर किंग्स :** रतुराज गायकवाड़ (कप्तान), संजू सैमसन (विकेटकीपर), (कप्तान), उर्विल पटेल, कार्तिक शर्मा/एमएस धोनी (विकेटकीपर), डेवाल्ड ब्रेक्स, प्रजात वीर, अंशुल कंबोज, नूर अहमद, स्पेंसर जॉन्सन, मुकेश चौधरी, गुरजानीत सिंह। इम्पैक्ट प्लेयर- शिवम दुवे

**सनराइजर्स हैदराबाद:** पैट कमिंस (कप्तान), अभिषेक शर्मा, ईशान किशन (विकेटकीपर), हेनरिक क्लासेन, सलिल अरोड़ा, नितीश कुमार रेड्डी, स्मरण रविचंद्रन, शिवांग कुमार, ईशान मलिंगा, साकिब हुसैन, प्रफुल्लहिणी, इम्पैक्ट प्लेयर-ट्रैविंस डेड

# गॉफ को हराकर स्वीटिलोना ने इटैलियन ओपन टेनिस खिताब जीता



**रोम (एजेंसी)।** यूक्रेन की एलीन एलिना स्वितोलिना ने अमेरिका की कोको गॉफ को हराकर इटैलियन ओपन टेनिस खिताब जीत लिया है। स्वितोलिना ने महिला एकल सेमीफाइनल में गॉफ को एक रोमांचक मुकाबले में 6-4, 6-7 3, 6-2 से हराया। ये मैच लगभग 2 घंटे 49 मिनट तक चला। ये तीसरी बार है जब गॉफ ने ये खिताब जीता है। इससे पहले साल 2017 और 2018 में भी गॉफ ने ये खिताब जीता था।

मैच के पहले सेट में ही गॉफ ने अच्छी शुरुआत करते हुए 4-2 की बढ़त बना ली थी पर आठवें गेम में गॉफ की दो डबल फॉल्ट्स उन्हें भारी पड़ गयीं। स्वितोलिना ने इसके बाद ब्रेक हासिल कर वापसी कर ली। इस खिलाड़ी ने नौवें गेम में तीन ब्रेक अंक बचाए और 6-4 से पहला सेट जीत लिया।

वहीं दूसरे सेट में गॉफ की वापसी अच्छी रही। दोनों खिलाड़ियों के बीच कांटे कड़ी टकराव हुआ। 11 वें गेम में ब्रेक हासिल किया पर उनके सर्व करने के दौरान ही स्वितोलिना ने मुकाबला टाईब्रेक तक पहुंचा दिया। टाईब्रेक में गॉफ ने शानदार खेल दिखाया और 7-3 से जीत दर्ज कर मुकाबला बराबरी पर ला दिया।

इसके बाद तीसरे सेट में स्वितोलिना ने जबर्दस्त खेल दिखाते हुए पांचवें और सातवें गेम में ब्रेक हासिल कर मैच अपने कब्जे में कर लिया। चौथे गेम के लिए सर्व करते समय उन्होंने तीन ब्रेक अंक भी बचाए और अपनी जीत तक की। यूक्रेनी खिलाड़ी ने जीत पर खुशी जतायी पर कहा कि उसे इसके लिए काफी सघर्ष बचाए और 6-4 से पहला सेट जीत लिया।

# सनराइजर्स और टाइटन्स के खिलाफ अंतिम दो लीग मैचों के साथ विदायी लेंगे धोनी ?



**चेन्नई (एजेंसी)।** चेन्नई सुपर किंग्स (सीएसके) के पूर्व कप्तान महेन्द्र सिंह आइपीएल के इस 19 वें सत्र में अब तक नहीं उतरे हैं। धोनी फिट नहीं होने के कारण अब तक टीम से बाहर थे पर अब उनके अंतिम लीग मैचों में उतरने की संभावना जतायी जा रही है। अटकलें लगायी जा रही हैं कि धोनी सनराइजर्स हैदराबाद और गुजरात टाइटन्स के खिलाफ मैच खेलकर लीग से विदायी ले लेंगे। एक रिपोर्ट के अनुसार धोनी अब पूरी तरह से फिट हैं। इसलिए भी टीम प्रशासकों की खुशी के लिए उन्हें उतारना चाहती है। इस सत्र में प्रशासक उनका खेल देखने का बेसब्री से इंतजार कर रहे हैं।

धोनी लखनऊ सुपर जायंट्स के खिलाफ मैच के लिए भी फिट थे पर इसके बाद भी नहीं उतरे थे क्योंकि वह नहीं चाहते थे कि उनकी वापसी से टीम का संतुलन बिगड़े। इसका कारण ये है कि शुरुआती मैचों में कुछ हार के बाद सीएसके ने अच्छी वापसी की थी और प्लेऑफ की दौड़ में खुद को मजबूती से शामिल कर लिया था। धोनी

# अफगानिस्तान सीरीज के लिए ईशान किशन की हो सकती हैं वापसी

- संजू सैमसन की जगह खतरे में



**नई दिल्ली (एजेंसी)।** आइपीएल 2026 के समापन के तुरंत बाद भारतीय क्रिकेट टीम अफगानिस्तान के खिलाफ एक टेस्ट और तीन मैचों की वनडे सीरीज खेलेगी। भारत और अफगानिस्तान के बीच एकमात्र टेस्ट मैच 6 जून से न्यू चंडीगढ़ में शुरू होगा। इसके बाद 14 जून से वनडे सीरीज की शुरुआत होगी। पहला मुकाबला घर्मशाला में खेला जाएगा, दूसरा मैच 17 जून को लखनऊ में और तीसरा मुकाबला 20 जून को चेन्नई में आयोजित किया जाएगा। इस दौर के लिए टीम चयन को लेकर चर्चाएं तेज हो गई हैं और विकेटकीपर बल्लेबाजों की दौड़ सबसे ज्यादा चर्चा में बनी हुई है। रिपोर्ट्स के अनुसार, शुभमन गिल की कप्तानी में भारतीय टीम मैदान पर उतरेगी, जबकि तेज गेंदबाज जसप्रीत बुमराह को आग्रह दिया जा सकता है। चयनकर्ताओं की पहली

पसंद विकेटकीपर बल्लेबाज के रूप में केएल राहुल बताए जा रहे हैं। वहीं, बैकअप विकेटकीपर की भूमिका को लेकर बड़ा बदलाव देखने को मिल सकता है। अब तक इस भूमिका में ऋषभ पंत को देखा जा रहा था, लेकिन खराब फॉर्म के कारण उनकी जगह ईशान किशन को मौका मिलने की संभावना जताई जा रही है।

नजरअंदाज कर सकते हैं, जिससे क्रिकेट प्रशासकों के बीच हैरानी देखी जा रही है। दूसरी ओर, ईशान किशन लंबे समय बाद वनडे टीम में वापसी करते नजर आ सकते हैं। उन्होंने अपना आखिरी वनडे मुकाबला दो साल पहले खेला था। हालांकि घरेलू क्रिकेट में लगातार अच्छे प्रदर्शन के बाद उन्हें न्यूजीलैंड के खिलाफ टी20 सीरीज और फिर टी20 विश्व कप टीम में मौका मिला। अब माना जा रहा है कि उसी प्रदर्शन का फायदा उन्हें वनडे टीम में भी मिलेगा। रिपोर्ट में दावा किया गया है कि 19 मई को अफगानिस्तान के खिलाफ टेस्ट और वनडे सीरीज के लिए भारतीय टीम की घोषणा हो सकती है। भारतीय क्रिकेट बोर्ड ने संभावित टेस्ट खिलाड़ियों को तैयारी शुरू करने के निर्देश भी दे दिए हैं। टीम प्रबंधन का मुख्य लक्ष्य विश्व टेस्ट चैंपियनशिप फाइनल में जगह बनाना और साथ ही 2027 वनडे विश्व कप की तैयारियों को मजबूत करना बताया जा रहा है।

# चेन्नई सुपर किंग्स के लिए अब हर मुकाबला फाइनल जैसा - माइकल हसी

लखनऊ। इंडियन प्रीमियर लीग 2026 में लखनऊ सुपर जायंट्स से मिली हार के बाद चेन्नई सुपर किंग्स की प्लेऑफ की राह मुश्किल जरूर हो गई है, लेकिन टीम ने अभी उम्मीद नहीं छोड़ी है। चेन्नई सुपर किंग्स के बल्लेबाजी कोच माइकल हसी का कहना है कि अब टीम के लिए बचे हुए दोनों मुकाबले फाइनल जैसे हैं और खिलाड़ी इसी मानसिकता के साथ मैदान पर उतरेंगे। उनका मानना है कि आइपीएल का यही रोमांच बने दुनिया की सबसे बड़ी क्रिकेट लीग बनाता है। लखनऊ सुपर जायंट्स ने चेन्नई सुपर किंग्स को सात विकेट से हराकर उसके स्पर्धक ब्रिगाड दिए। पहले बल्लेबाजी करते हुए चेन्नई ने निर्धारित 20 ओवर में 187 रन बनाए थे। टीम की ओर से कार्तिक शर्मा ने शानदार 71 रन की पारी खेली, जबकि शिवम दुवे और डेवाल्ड ब्रेक्स ने भी उपयोगी योगदान दिया। इसके जवाब में लखनऊ ने मिचेल मार्श की तुलना बल्लेबाजी के दम पर लक्ष्य आसानी से हासिल कर लिया। मार्श ने सिर्फ 38 गेंदों में 90 रन ठोकते हुए मैच का रुख पूरी तरह बदल दिया। उनके अलावा जोश ड्वीग्लिस और निकोलस पूरन ने भी तेज बल्लेबाजी की। इस हार के बाद चेन्नई सुपर किंग्स के 12 मैचों में 12 अंक रह गए हैं। अब टीम को प्लेऑफ में पहुंचने के लिए अपने बाकी दोनों मुकाबले जीतने होंगे। इसके साथ ही उसे अन्य टीमों के नतीजों पर भी निर्भर रहना पड़ेगा। माइकल हसी ने मैच के बाद कहा कि उन्होंने अंक तालिका का बहुत गहराई से अध्ययन नहीं किया है, लेकिन इतना साफ है कि शीर्ष चार स्थानों के लिए कई टीमों के कड़ी टकराव दे रही है। उन्होंने कहा कि टीम को फिलहाल सिर्फ अपने प्रदर्शन पर ध्यान देना चाहिए। माइकल हसी ने कहा कि टूर्नामेंट के अंतिम चरण में दबाव काफी बढ़ जाता है और इसी दौरान कई अप्रत्याशित परिणाम भी सामने आते हैं। उनके मुताबिक आइपीएल की यही सबसे बड़ी खासियत है कि आखिरी समय तक अधिकतर टीमों प्लेऑफ की दौड़ में बनी रहती हैं। उन्होंने कहा कि अभी भी चेन्नई सुपर किंग्स के पास मौका है और खिलाड़ी पूरी मेहनत के साथ आगे बढ़ेंगे। पूर्व ऑस्ट्रेलियाई बल्लेबाज ने आइपीएल की तारीफ करते हुए कहा कि यह दुनिया के सबसे बेहतरीन टूर्नामेंटों में से एक है।

# सुपरस्टार बनने के लिए प्रदर्शन जरूरी, गौतम गंभीर की सोच पर बोले राहुल द्रविड़

नई दिल्ली। भारतीय क्रिकेट टीम के पूर्व मुख्य कोच राहुल द्रविड़ ने टीम इंडिया में सुपरस्टार कल्चर को लेकर मौजूदा हेड कोच गौतम गंभीर के बयान पर अपनी प्रतिक्रिया दी है। द्रविड़ का मानना है कि कोई भी खिलाड़ी बिना प्रदर्शन के सुपरस्टार नहीं बन सकता और भारत जैसे क्रिकेट प्रेमी देश में पहचान हासिल करने के लिए लगातार अच्छा खेल दिखाना जरूरी होता है। दरअसल, टीम इंडिया के मुख्य कोच बनने के बाद गौतम गंभीर ने कहा था कि भारतीय टीम में व्यक्तिगत उपलब्धियों से ज्यादा टीम की जीत और टूर्नामेंटों को महत्व दिया जाएगा। उन्होंने यह भी कहा था कि जब तक वह कोच हैं, तब तक टीम में सुपरस्टार संस्कृति को बढ़ावा नहीं दिया जाएगा। अब एक पॉइंटकार्ड में मुद्दे पर बात करते हुए राहुल द्रविड़ ने कहा कि हर खेल को अपने नायकों की जरूरत होती है। उनके अनुसार भारत में कोई भी खिलाड़ी सिर्फ लोकप्रियता के दम पर सुपरस्टार नहीं बनता, बल्कि उसके पीछे लगातार शानदार प्रदर्शन और टीम की सफलता में योगदान होता है। द्रविड़ ने कहा कि भारत जैसे देश में खिलाड़ियों पर काफी दबाव और निगरानी रहती है, इसलिए यहां स्टार खिलाड़ी बनने का मतलब है कि उस खिलाड़ी ने लंबे समय तक बेहतरीन प्रदर्शन किया है। पूर्व कप्तान ने कहा कि भारतीय क्रिकेट टीम पिछले कई वर्षों से लगातार दुनिया की शीर्ष टीमों में शामिल रही है। उन्होंने बताया कि भले ही 2011 विश्व कप के बाद कुछ समय तक टीम ज्यादा आईसीसी टूर्नामेंटों नहीं जीत सकी, लेकिन भारतीय टीम लगातार बड़े टूर्नामेंटों के सेमीफाइनल और फाइनल तक पहुंचती रही। उनके मुताबिक अब भारतीय क्रिकेट से लोगों की उम्मीदें काफी बढ़ चुकी हैं और हर मैच में टीम से जीत की अपेक्षा की जाती है। राहुल द्रविड़ ने भारतीय क्रिकेट प्रशासकों की भी जमकर तारीफ की। उन्होंने कहा कि भारत और उपमहाद्वीप के फैसले ने विश्व क्रिकेट को नई ऊंचाइयों तक पहुंचाने में बड़ी भूमिका निभाई है। उनके अनुसार भारतीय दर्शकों का खेल के प्रति जुनून और समर्थन क्रिकेट की सबसे बड़ी ताकतों में से एक है। द्रविड़ ने यह भी कहा कि मौजूदा भारतीय टीम की सफलता के पीछे वर्षों की मेहनत, बेहतरीन योजना, मजबूत ढांचा और संसाधनों का बड़ा योगदान है। उन्होंने माना कि भारतीय क्रिकेट ने पिछले कुछ वर्षों में जिस तरह का विकास किया है, वह काफी सकारात्मक और प्रेरणादायक है।

# सात्विक-चिराग थाईलैंड ओपन में उप-विजेता रहे, फाइनल में इंडोनेशिया से करना पड़ा हार का सामना

**पट्टमवान (थाईलैंड) (एजेंसी)।** भारत की शीर्ष पुरुष जोड़ी सात्विकसाईंराज रंकीरड्डी और चिराग शेट्टी थाईलैंड ओपन में रनर-अप रहे, उन्हें इंडोनेशिया के लियो गेली कर्नांडे और डेनियल मार्टिन से 53 मिनट में 21-12, 25-23 से हार का सामना करना पड़ा। शुरुआती गेम में सात्विक और चिराग को मोमेंटम पाने के लिए संघर्ष करना पड़ा, जिसमें इंडोनेशियाई जोड़ी ने 21-12 से जीत हासिल की।



भारतीय जोड़ी ने दूसरे गेम में वापसी की, जोरदार वापसी की और गेम को आखिर तक खींचा, जहां लगातार पांच चैंपियनशिप पॉइंट बनाने के बाद, वे आखिरकार 25-23 से हार गए। 2026 बीडब्ल्यूएफ वर्ल्ड टूर सीजन के अपने पहले फाइनल में हिस्सा ले रहे टॉप सौंडेड भारतीय बैडमिंटन खिलाड़ी, बिना सीड वाली इंडोनेशियाई जोड़ी से 53 मिनट में हार गए। लियो गेली कर्नांडे और डेनियल मार्टिन के

से पीछे हो गए और वापसी नहीं कर पाए। दूसरा गेम काफी करीबी मुकाबला था। शुरुआत में 5-2 से पीछे रहने के बाद, सात्विक और चिराग ने वापसी करते हुए बराबरी कर ली और चार मैच पॉइंट बचाए। हालांकि, इंडोनेशियाई जोड़ी ने अपने पांचवें मैच पॉइंट का फायदा उठाकर उन्हें हरा दिया। सेमीफाइनल में, सात्विक और चिराग ने पिछड़ने के बाद वापसी करते हुए तीसरी सीडेड मलेशियाई जोड़ी को 19-21, 22-20, 21-16 से हराया और उससे पहले क्वार्टर फाइनल में जापान के ताकुमी नोमुरा और युसुकी शिमोमामा को 21-12, 21-13 से हराया। लक्ष्य सेन और पीवी सिंघु की हार के साथ सिंगल्स इवेंट्स में भारत की चुनौती क्वार्टर फाइनल में खत्म हो गई। भारतीय बैडमिंटन खिलाड़ी अगले हफ्ते मलेशिया मास्टर्स बीडब्ल्यूएफ सुपर 500 टूर्नामेंट में खेलते हुए दिखाई देंगे।

# 18 करोड़ में पाथिराना को खरीदकर पछता रही होगी केकेआर

कोलकाता। आइपीएल के इस सत्र में कोलकाता नाइट राइडर्स (केकेआर) के सबसे महंगे खिलाड़ी श्रीलंकाई पेसर मथीसा पाथिराना टीम के लिए घाटे का सौदा साबित हुए हैं। टीम ने काफी उम्मीदों के साथ इस तेज गेंदबाज को 18 करोड़ रुपये में खरीदा था पर उसे इसका लाभ नहीं मिला। ये तेज गेंदबाज फिट नहीं होने के कारण शुरुआती मैचों से से भी बाहर रहा था। लंबे इंतजार के बाद गुजरात टाइटन्स के खिलाफ गत दिवस हुए मैच में फिट होने के कारण केकेआर ने उसे उतारा पर फायदा कुछ नहीं हुआ। पाथिराना इस मैच में 1.2 ओवर के बाद ही हेमरिटिंग इंजरी के कारण फिर चोटिल हो गये। ये केकेआर के लिए दोहरी झटका रहा क्योंकि टीम लंबे समय से पाथिराना की फिटनेस का इंतजार कर रही थी। जब आखिरकार वह फिट हुए और खेलने के लिए तैयार दिखे, तो अपने पहले ही मैच में उन्हें फिर से चोटिल होकर बाहर बैठना पड़ा। इससे सोशल मीडिया पर पाथिराना और केकेआर दोनों पर ही प्रशासकों ने सवाल उठाये हैं। प्रशासकों ने टीम के खराब प्रबंधन और खिलाड़ी की फिटनेस पर सवाल उठाये हैं। चेन्नई सुपरकिंग्स के रिलीज करने के बाद पाथिराना को इस सत्र के लिए केकेआर ने 18 करोड़ रुपये में खरीदा था। केकेआर को श्रीलंका के इस युवा तेज गेंदबाज से काफी उम्मीदें थीं, खासकर उसकी धारदार कॉरर और डेथ ओवरों की गेंदबाजी को लेकर पर उनके चोटिल होने से सभी पर पानी फिर गया। मैच में मुश्किल क्षणों में टीम ने उन्हें उतारा था पर लाभ नहीं हुआ।

# मैच फिक्सिंग के दौर में ऐसे संभाली थी टीम इंडिया, सौरव गांगुली ने सुनाया मुश्किल दिनों का किस्सा

**नई दिल्ली (एजेंसी)।** भारतीय क्रिकेट के इतिहास में साल 2000 को सबसे चुनौतीपूर्ण दौर में गिना जाता है। उस समय क्रिकेट की दुनिया मैच फिक्सिंग के गंभीर आरोपों से घिरी हुई थी और खेल की विश्वसनीयता पर सवाल उठ रहे थे। प्रशासकों का भरोसा टूट चुका था और भारतीय क्रिकेट मुश्किल दौर से गुजर रहा था। ऐसे समय में टीम इंडिया की कप्तान सौरव गांगुली के हाथों में आई। हाल ही में एक पॉइंटकार्ड में गांगुली ने उस दौर की यादें साझा करते हुए बताया कि कैसे उन्होंने टीम को संभाला और भारतीय क्रिकेट को फिर से नई दिशा देने का प्रयास किया। सौरव गांगुली ने बताया कि जब उन्हें कप्तानी सौंपी गई, तब उनकी उम्र केवल 27 साल थी। देशभर में

मैच फिक्सिंग को लेकर हंगामा मचा हुआ था, लेकिन उन्हें इस बात का अंदाजा नहीं था कि यह सब किस तरह होता है। उन्होंने खुलासा किया कि उस समय वह अपने सैनियर खिलाड़ियों से अक्सर पूछा करते थे कि क्या वास्तव में किसी खिलाड़ी को फिक्सिंग के लिए संपर्क किया जाता है। गांगुली ने बताया कि उन्होंने सीधे सैनियर तैलुकर से पूछा था कि क्या कभी किसी ने उन्हें इस तरह के काम के लिए संपर्क किया है। सैनियर का जवाब साफ तौर पर 'नहीं' था। इसके बाद उन्होंने अनिल कुंबले और राहुल द्रविड़ से भी यही सवाल किया और सभी ने ऐसी किसी घटना से इनकार किया। गांगुली ने कहा कि यह उनके लिए

राहत की बात थी कि टीम के मुख्य खिलाड़ी इन विवादों से पूरी तरह दूर थे। उन्होंने यह भी बताया कि कप्तानी संभालना उनके लिए आसान नहीं था, क्योंकि टीम में ऐसे दिग्गज खिलाड़ी मौजूद थे जिनकी कप्तानी में वह खुद खेल चुके थे। मोहम्मद अजहरुद्दीन और सचिन तेंदुलकर जैसे वरिष्ठ खिलाड़ियों के सामने पहली टीम मीटिंग लेने से पहले वह काफी घबराए हुए थे। उन्होंने अपनी पत्नी डोना से भी इस चिंता का जिक्र किया था कि वह इतने बड़े खिलाड़ियों को कैसे निर्देश दे। गांगुली ने बताया कि कोचिंग में अपने पहले मैच से पहले उन्होंने टीम मीटिंग को केवल 15 मिनट में खत्म कर दिया ताकि माहौल सहज बना

रहे। उनकी कप्तानी का असर जल्द ही मैदान पर दिखने लगा। भारत ने पहला मैच जीता और अगले मुकाबले में गांगुली ने खुद शतक जड़ा। यहीं से भारतीय क्रिकेट में 'दादा युग' की शुरुआत मानी जाती है। गांगुली ने अपनी कप्तानी के दौरान कई युवा खिलाड़ियों को मौका दिया, जिनमें युवराज सिंह, मोहम्मद कैफ, हरभजन सिंह और वीरेंद्र सहवाग जैसे नाम शामिल रहे। उनके नेतृत्व में भारतीय टीम ने विदेशों में जीत दर्ज करना सीखा और 2003 विश्व कप फाइनल तक का सफर तय किया। क्रिकेट विशेषज्ञ मानते हैं कि गांगुली ने उस दौर में भारतीय क्रिकेट को नई पहचान और आत्मविश्वास दिया।



# केकेआर को प्लेऑफ के लिए बड़े अंतर से जीतने होंगे बचे हुए मैच

कोलकाता। आइपीएल के 19 वें सत्र में कोलकाता नाइट राइडर्स (केकेआर) का प्रदर्शन मिला-जुला रहा है। शुरुआती मैचों में लगातार हार के बाद टीम ने बाद के 6 में से पांच मैचों में जीत के साथ वापसी की है। उसके एक मैच का परिणाम नहीं निकला। अब उसके 11 अंक है और अगर वह अगले दो मैचों को बड़े अंतर से लगातार जीत हासिल करती तो उसके 15 अंक हो जाते। ऐसे में उसके प्लेऑफ की संभावनाएं बनी रहेंगी पर इसके लिए उसे अन्य मैचों के परिणामों के भी उसके अनुसार आने की उम्मीद करनी होगी। केकेआर का अगला मैच मुंबई इंडियंस के खिलाफ 20 मई को है, इसके बाद उसे दिल्ली कैपिटल्स से 24 मई को खेलना है। अभी केकेआर के अलावा गुजरात टाइटन्स, रॉयल चैलेंजर्स बैंगलूर, सनराइजर्स हैदराबाद, पंजाब किंग्स, राजस्थान रॉयल्स, चेन्नई सुपर किंग्स प्लेऑफ की दौड़ में हैं। दिल्ली की संभावनाएं तकरीबन समाप्त हो गयी हैं।